

ماہنامہ اشاعت

باقیہ

MAY 2006

مفت سلسلہ اشاعت نمبر 145



# قرآن اور جہاد

مؤلف

پس اختر مصباحی

حکیت اشاعت افسانہ پاکستان

نور مسجد کاشغری بازار کراچی ۷۴۰۰۰

# قرآن اور جہاد

مؤلف

پس اختر مصباحی

بانی و صدر دار القلم، ذاکر نگر، نئی دہلی ۲۵  
بانی رکن المجمع الاسلامی، مبارک پور، اعظم گڑھ، یوپی

ناشر

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph : 021-2439799

# صداقت قرآن اور حکم جہاد

یہودی شکنجے میں جکڑا ہوا امریکہ جارحیت و دہشت گردی کی جس عالمی مہم کی قیادت کر رہا ہے اس کا نتیجہ عنقریب امریکی ذلت و رسوائی اور امریکی زوال و شکست کی شکل میں ظاہر ہونے والا ہے۔ برطانیہ بھی اسی امریکی روش پہ گامزن ہے اور زوال و انحطاط کے انجام سے اسے بھی یقیناً دو چار ہونا پڑے گا جس کا آغاز ہو چکا ہے۔ امریکہ و برطانیہ دونوں عالمی عوامی عدالت کی نظر میں یوں تو پہلے ہی ملزم سمجھے جا رہے تھے لیکن اس اعتراف گناہ و اقبال جرم کے بعد وہ اس وقت دودو چار کی طرح مجرم قرار دیئے گئے جب انہوں نے عراق پر حملے کو خود ہی غلط اطلاعات پر مبنی اقدام اور یورپ کے اندر اپنے قائم کردہ خفیہ عقوبت خانوں کا میڈیا کے سامنے بھی اقرار کر لیا۔ یہ ان دونوں ممالک کا اخلاقی بحران ہے اور یہی بحران ان کی مادی و سیاسی و تجارتی تباہی و بربادی کا پیش خیمہ بھی ہے۔

سرزمین عرب کے قلب میں پیوست کردہ خنجر اور اپنے پیدا کردہ اسرائیل کے تحفظ و دفاع کی انہوں نے پوری ذمہ داری اور اسے خوں آشام جارحیت کی کھلی چھوٹ دے رکھی ہے۔ اس کے تباہ کن ہتھیار اور دوسوا ایم بم سے انہوں نے آنکھیں بند کر رکھی ہیں اور خود بھی ہر طرح کی دہشت گردی کا شب و روز ارتکاب کر رہے ہیں۔ افغانستان و عراق ان کے منہ پر ظلم و استبداد کا شکار ہیں اور ان کی ہر آبادی و دیار سے امریکی و برطانوی وحشت و بربریت اور ان کی غیر انسانی حرکتوں کا تقفن پھوٹ رہا ہے۔ یہ کل کی نہیں بلکہ آج کی بات ہے جسے دنیا اپنی آنکھوں سے دیکھ رہی ہے اور تاریخ عالم ان کے مظالم کی خونیں داستان رقم کر رہی ہے۔

مسلمانوں کے صرف جسم و جان نہیں بلکہ ان کے معتقدات و نظریات پر شبخوں

نام کتاب

مصنف

صفحات

سن اشاعت

مفت سلسلہ اشاعت نمبر

قرآن اور جہاد

یاسین اختر مصباحی

64

ربیع الآخر 1427ھ - مئی 2006ء

145

## پیش لفظ

غیر مسلم اقوام اور بعض وہ جو صرف نام کے مسلمان ہیں انہیں جہاد کا پاکیزہ مفہوم سمجھنا بہت مشکل ہے وہ اس لئے کہ آج کی دنیا جنگ کے صرف ایک مقصد سے آشنا ہے اور وہ ہے ملک گیری اور جہانبانی، جبکہ اس اسلام کے جہاد میں ملک گیری اور جہانبانی کا تصور تک نہیں اسلام کا مجاہد کسی بادشاہ کے مادی اور شخصی اقتدار کے لئے نہیں لڑتا۔ بلکہ وہ خدا کی زمین پر خدا کے دین کی سر بلندی اور آخرت کی فیروز مندی کے لئے لڑتا ہے جہاں تک زمین پر انسان کے خون بہنے اور بہانے کا تعلق ہے تو یہ چیز اتنی ہی پرانی ہے جتنا خود انسان پرانا ہے۔ پھر دنیا میں وہ کونسا ملک ہے وہ کونسی قوم ہے جہاں لڑائیاں نہیں لڑی گئیں۔ جہاں دودو جوں کا باہمی ٹکراؤ نہیں ہوا۔ اور جہاں میدان جنگ کی سرزمین دودو گروہوں کے خون سے سرخ نہیں ہوئی فرق جو کچھ ہے وہ صرف مقصد اور طریقہ جنگ کا ہے۔ کہیں عورت کے لئے جنگ لڑی گئی۔ کہیں دولت کے لئے، کہیں قومیت، وطنیت اور قبائلیت کی عصیت کا جذبہ دودو گروہوں کو میدان جنگ تک لے گیا۔ لیکن دنیا کی تاریخ میں صرف اسلام میں وہ پاکیزہ اور عادلانہ نظام زندگی ہے جس کے مجاہد نہ عورت کے لئے لڑے نہ دولت کے لئے، نہ قومیت و وطنیت اور رنگ و نسل کی عصیت انہیں میدان جنگ کی طرف لے گئی بلکہ ان کی لڑائی خدا کی زمین پر صرف خدا کے دین کی حاکمیت کے لئے تھی۔ انسانوں پر انسانوں کی بالادستی کے خاتمے کے لئے تھی۔ مظلوم انسانوں کو ضمیر کی آزادی دلانے اور انہیں تخلیق کے اعلیٰ مقاصد سے ہمکنار کرنے کے لئے تھی۔

جمعیت اشاعت اہلسنت (پاکستان) نے قرآن کی روشنی میں جہاد کے پاکیزہ مقصد اس کی روح اور اس کے فضائل و مکارم کی آگاہی عوام المسلمین تک پہنچانے کے لئے حضرت علامہ یاسین اختر مصباحی کی "قرآن اور جہاد" کے نام سے اس تحریر کو اپنے سلسلہ اشاعت کے تحت شائع کرنے کا اہتمام کیا ہے تاکہ مسلمان مخالفین اسلام اور دین سے نا آشنا نام نہاد اسکالر کی غلط تشریحات اور پروپیگنڈے کا شکار ہونے سے بچ سکیں اللہ تعالیٰ اور اپنے حبیب ﷺ کے فضل قبول فرمائے۔ آمین

نوٹ: یہ رسالہ اس سے پہلے دارالافتہم، ڈاکٹر نگر، نئی دہلی، انڈیا سے 2005ء میں شائع ہو چکا ہے۔

لفظ..... ادارہ



مارنے کا سلسلہ بھی جاری ہے اور اسلام و عالم اسلام سے تصادم کی امریکی پالیسی اس وقت اپنے شباب پر ہے۔ اپنی پوری طاقت و قوت اور فنی مہارت کے ساتھ امریکہ اور اس کے حلیف یورپی محققین و ماہرین اسلام اور مسلم مفادات پر کاری ضرب لگانے کی سازشی مہم اور مذموم کوشش میں منہمک ہیں اور عالم اسلام کو سرنگوں و بے دست و پا کرنے کے طاغوتی منصوبہ کو پایہ تکمیل تک پہنچانے کے لئے آمادہ و کمر بستہ ہیں۔ حالانکہ یہود و نصاریٰ و کفار و مشرکین کی اپنی عیارانہ و شاطرانہ و جارحانہ حرکتوں کے باوجود ہوگا وہی جو اللہ کی مشیت اور اس کی مرضی ہے اور جس کا اظہار و اعلان وہ قرآن حکیم میں اس طرح فرما چکا ہے۔

يُرِيدُونَ اَنْ يُطْفِئُوْا نُوْرَ اللّٰهِ بِاَفْوَاهِهِمْ وَيَاْبِىَ اللّٰهُ اِلَّا اَنْ يُتِمَّ نُوْرَهُ  
وَلَوْ كَرِهَ الْكَافِرُوْنَ۔ هُوَ الَّذِيْ اَرْسَلَ رَسُوْلَهُ بِالْهُدٰى وَدِيْنِ الْحَقِّ لِيُظْهِرَهُ  
عَلٰى الدِّيْنِ كُلِّهِ وَلَوْ كَرِهَ الْمُشْرِكُوْنَ (آیت ۳۲، ۳۳، سورۃ التوبہ)

چاہتے ہیں کہ اللہ کا نور اپنے منہ سے بجھا دیں اور اللہ ضرور اپنا نور پورا کرے گا اگرچہ کفار برامانیں۔ وہی ہے جس نے اپنا رسول ہدایت اور سچے دین کے ساتھ بھیجا کہ اسے سب دینوں پر غالب فرمادے اگرچہ مشرک برامانیں۔

یہودی و مسیحی لابی کی تازہ ترین شرارت یہ ہے کہ انہوں نے ”الفرقان الحق“ The True Furqan کے نام سے ایک کتاب لکھی ہے جسے امریکی ادارہ ”ایو انجیلی“ کے پروجیکٹ او میکا ۲۰۰۵ء کی جانب سے شائع کر کے دنیا بھر میں تقسیم کیا جا رہا ہے۔ عبرانی، عربی، انگریزی میں چھپی ہوئی اس کتاب کو اکیسویں صدی کے قرآن کی حیثیت سے پیش کیا جا رہا ہے۔ بارہ حصوں کی سیریز کا یہ پہلا حصہ ۳۶ صفحات پر مشتمل ہے۔ ہندوستان نے اس کی درآمد پر پابندی عائد کر دی ہے مگر عرب ممالک اور یورپ وغیرہ میں بڑی تیزی کے ساتھ اسے عام کیا جا رہا ہے۔ ۲۰۰۵ء کے آغاز سے اس کی طباعت و اشاعت ہو رہی ہے۔ اس کتاب کے اندر جہاں یہودیت و عیسائیت کی روح سرایت کئے ہوئے ہے وہیں اس کے اندر اسلام مخالف مواد کی بھی بہتات ہے۔ ناقدین و مبصرین جب اس کا تفصیلی مطالعہ کر کے دین و دیانت اور علم و تحقیق کی کوئی پر رکھ کر

پر نہیں گئے تو انہیں اس نتیجے تک پہنچنے میں کوئی دشواری نہیں ہوگی کہ اس ”الفرقان الحق“ کی تصنیف و تالیف کا مقصد اس کے سوا کچھ نہیں ہے کہ مسلمانوں کو ذہنی و روحانی کرب میں مبتلا کیا جائے۔ کیوں کہ اس کے لکھنے والوں کو بھی یقیناً اچھی طرح معلوم ہوگا کہ قرآن کی تعلیمات برحق ہیں اور اس کا جواب ممکن نہیں ہے جس کا چیلنج چودہ سو سال سے جس طرح لا جواب ہے اسی طرح قیامت تک لا جواب رہے گا۔

ایسا نہیں ہے کہ فرانسیسی و انگریزی و دیگر عالمی زبانوں میں قرآن حکیم سے متعلق حقائق و معلومات کی کمی ہے اور ان زبانوں کے ارباب علم و قلم عظمت قرآن سے نابلد ہیں۔ ہاں! یہ ضرور ہے کہ ان کی آنکھوں پر تعصب و عناد کی عینک لگی ہوئی اور وہ بہت کچھ جان کر بھی تجاہل برت رہے ہیں۔

میرے سامنے اس وقت ایک کتاب ہے۔ ”بائبل، قرآن اور سائنس“ ہے جسے ”موریس بوکائیے“ نے پہلے فرانسیسی زبان میں لکھا پھر انگریزی زبان میں اس کا ترجمہ کیا۔ اس کتاب کے باب دوم میں ”قرآن کی صداقت“ کے عنوان سے ”موریس بوکائیے“ نے لکھا ہے کہ۔

”قرآن کی ناقابل تردید صداقت کی بدولت ہی اس کا متن الہامی کتابوں میں ایک منفرد مقام رکھتا ہے جس میں نہ عہد نامہ قدیم اور نہ عہد نامہ جدید اس کا شریک و ہم عصر ہے۔“ (صفحہ ۲۰۳، بائبل، قرآن اور سائنس از موریس بوکائیے۔ اردو ترجمہ از ثناء الحق صدیقی۔ مطبوعہ کراچی ۱۹۹۳ء)

”جہاں تک قرآن کا معاملہ ہے اس کی صورت جداگانہ ہے۔ جب وحی کا سلسلہ شروع ہوا تو حضرت محمد صلی اللہ علیہ وسلم اور آپ پر ایمان لانے والوں نے اس کے متن کو حفظ کر لیا۔ نیز آپ کے کاتبین نے اس کو لکھنا بھی شروع کر دیا۔ لہذا اس کا آغاز صحت و صداقت کے ان دو عناصر سے ہوا جو انجیل کو حاصل نہیں تھے۔ یہ سلسلہ حضرت محمد صلی اللہ علیہ وسلم کی رحلت تک جاری رہا۔ اس زمانہ میں جب کہ ہر شخص لکھ نہیں سکتا تھا لیکن زبانی ہر شخص دہرا سکتا تھا۔ حافظہ سے تلاوت کرنا اس اعتبار سے بے حد افادیت رکھتا تھا کہ جب فیصلہ کن متن مرتب کیا گیا اس وقت یہ ممکن تھا کہ فریقین کے حافظہ سے جانچ

پڑتال کر لی جائے۔ اس وحی قرآنی کا نزول حضرت جبریل علیہ السلام کے ذریعہ حضرت محمد صلی اللہ علیہ وسلم پر ہوا۔ (صفحہ ۲۰۵، بانیل، قرآن اور سائنس)

”قرآن بذات خود اس حقیقت کے لئے اشارے بہم پہنچاتا ہے کہ اس کی کتابت عہد رسالت میں ہو گئی تھی۔ اس واقعہ کا بخوبی علم ہے کہ آپ کے قبیعین میں بہت سے کاتب تھے جن میں سب سے زیادہ مشہور زید بن ثابت تھے جن کا نام آئندہ نسل میں بھی باقی رہا۔

پروفیسر حمید اللہ نے اپنے فرانسیسی ترجمہ قرآن مجید (۱۹۷۷ء) کے دیباچہ میں ان حالات کا نہایت شاندار الفاظ میں تذکرہ کیا ہے جو اس وقت چل رہے تھے جب قرآن کا متن ضبط تحریر میں لایا گیا تھا۔ ان کا سلسلہ رسول اللہ صلی اللہ علیہ وسلم کی رحلت تک جاری رہا۔

تمام ذرائع اس بات پر متفق ہیں کہ جب قرآن کا کوئی جز نازل ہوتا تو حضرت محمد صلی اللہ علیہ وسلم اپنے خواندہ صحابہ میں سے کسی ایک کو بلاتے اور اس وحی کا اس کو املا کر دیتے۔ اسی وقت اس بات کی بھی نشاندہی فرمادیتے تھے کہ جو کچھ پہلے نازل ہو چکا ہے اس متن کے کس مقام پر اس نے جز کو درج کیا جائے۔

روایات سے پتہ چلتا ہے کہ حضرت محمد صلی اللہ علیہ وسلم کاتبوں سے ارشاد فرمایا کرتے تھے کہ جو کچھ ان کو املا کرایا ہے اس کو آپ کے سامنے پڑھ کر سنائیں تاکہ اگر کوئی کمی رہ گئی ہے تو آپ اسے درست فرمادیں۔

ایک اور مشہور روایت یہ بھی ہے کہ ہر سال ماہ رمضان المبارک میں حضرت محمد صلی اللہ علیہ وسلم پورا قرآن مجید (جتنا نازل ہو چکا ہوتا) حضرت جبریل کو پڑھ کر سنایا کرتے تھے۔

اور یہ کہ حضرت محمد صلی اللہ علیہ وسلم کی رحلت سے پہلے کے مہینہ میں حضرت جبریل نے آپ صلی اللہ علیہ وسلم سے دو مرتبہ پڑھوا کر سنا تھا۔

یہ بات معلوم ہے کہ کس طرح حضرت محمد صلی اللہ علیہ وسلم کے زمانہ سے مسلمان ماہ رمضان کے دوران شب بیداری کرنے اور عام نمازوں کے علاوہ تمام قرآن کی تلاوت

کرنے کے عادی ہو گئے ہیں۔ کئی ذرائع سے مزید انکشاف ہوتا ہے کہ حضرت محمد صلی اللہ علیہ وسلم کے کاتب حضرت زید رضی اللہ عنہ متون کے آخری مرتبہ جمع کرنے کے موقع پر موجود تھے۔ دوسری جگہ بہت سی دوسری شخصیتوں کا بھی ذکر ملتا ہے۔

اس پہلی کتابت کے لئے بے انتہا مختلف نوعیت کا سامان کام میں لایا جاتا تھا۔ جیسے جھلی، چمڑا، چوبی تختیاں، اونٹ کی ہڈیاں، نرم پتھر کندہ کرنے کے لئے وغیرہ۔

لیکن اس کے ساتھ ہی حضرت محمد صلی اللہ علیہ وسلم نے مومنین کو یہ بھی ہدایت فرمائی تھی کہ وہ قرآن کریم کو حفظ یاد کریں۔ چنانچہ اگر پورا متن نہیں تو اس کا کچھ حصہ جس کی قرأت نمازوں میں کی جاتی تھی ضرور حفظ کر لیتے تھے۔ اس طرح ایسے حفاظ کی ایک جماعت پیدا ہو گئی جن کو تمام قرآن یاد تھا اور اس کو وہ حضرات دور افتادہ مقامات پر بھی پھیلاتے تھے۔ متن کو دو طریقوں پر یعنی تحریر اور حفظ کے ذریعہ محفوظ کرنے کا یہ قاعدہ بے انتہا مفید ثابت ہوا۔

حضرت محمد صلی اللہ علیہ وسلم کی رحلت ۶۳۲ء کے کچھ عرصہ بعد آپ صلی اللہ علیہ وسلم کے جانشین خلیفہ اول حضرت ابو بکر رضی اللہ عنہ نے حضرت محمد صلی اللہ علیہ وسلم کے سابق کاتب اعلیٰ زید بن ثابت رضی اللہ عنہ سے قرآن کی ایک نقل تیار کرنے کے لئے کہا اور انہوں نے یہ کام انجام دیا۔ حضرت عمر رضی اللہ عنہ (مستقبل کے خلیفہ ثانی) کی تحریک پر زید نے مدینہ میں جتنی بھی معلومات فراہم ہو سکتی تھیں حاصل کیں۔ حفاظ کی شہادت، مختلف چیزوں پر متعدد افراد کی نجی طور پر لکھی ہوئی الکتاب کی نقلیں، سب کچھ اس مقصد کے لئے تھا کہ نقل کرنے میں تمام ممکنہ غلطیوں سے بچا جاسکے۔ اس طرح قرآن کی ایک بے انتہا قابل اعتماد نقل تیار ہو گئی۔

بعض ذرائع سے پتہ چلتا ہے کہ خلیفہ المؤمنین حضرت عمر رضی اللہ عنہ نے جو حضرت ابو بکر کے ۶۳۴ء میں جانشین ہوئے ایک جلد (مصحف) تیار کرائی اس کو انہوں نے محفوظ کیا اور اپنی وفات کے وقت اپنی صاحبزادی حضرت حفصہ رضی اللہ عنہا زوجہ حضرت محمد صلی اللہ علیہ وسلم کو سپرد کی۔

اسلام کے تیسرے خلیفہ حضرت عثمان رضی اللہ عنہ نے جن کے پاس منصب



خلافت ۶۳۲ء سے ۶۵۵ء تک رہا، ماہرین کی ایک خصوصی جماعت کو وہ نسخہ صحیح تیار کرنے کا کام تفویض کیا جس پر ان کا نام درج ہے۔ اس جماعت نے اس شہادت کی صداقت کی جانچ پڑتال کی جو حضرت ابو بکر رضی اللہ عنہ کے سامنے پیش ہوئی تھی، اور جو اس وقت تک حضرت حفصہ رضی اللہ عنہا کی تحویل میں تھی۔ اس جماعت نے ان مسلمانوں سے مشورہ کیا جو پورے متن کے حافظ تھے۔ متن کی صحت کا تنقیدی طور پر تجزیہ بہت سختی سے کیا گیا۔ پیشتر اس کے کسی ایسی معمولی سی آیت کو بھی جس میں اختلافی مواد شامل ہوتا قبول کیا جاتا اور قائم رکھا جاتا شاہدوں کے اتفاق رائے کو ضروری سمجھا گیا۔

یہ بات معلوم ہے کہ اختلاف نسخ کی صورت میں قرآن کی بعض آیات کی بعض سے تصحیح ہو جاتی ہے۔ اس کی توضیح اس صورت میں آسانی سے کی جاسکتی ہے جب یہ بات ذہن میں رکھی جائے کہ حضرت محمد صلی اللہ علیہ وسلم پر وحی کے نزول کا سلسلہ بیس سال (پورے اعداد میں) سے کچھ زیادہ مدت پر پھیلا ہوا ہے۔ اس کا نتیجہ یہ ہوا کہ ایک ایسا متن تیار ہو گیا جس میں سورتوں کی وہ ترتیب قائم رہی جو رمضان کے دوران جیسا کہ صدر میں بیان کیا گیا، حضرت محمد صلی اللہ علیہ وسلم کی زبان مبارک سے پورے قرآن کی تلاوت مروی ہے۔

ممکن ہے کسی شخص کے ذہن میں یہ بات پیدا ہو کہ آخر وہ کیا چیز تھی جس نے پہلے تین خلفاء خصوصاً حضرت عثمان رضی اللہ عنہ کو قرآن کریم کے جمع کرنے اور متن پر نظر ثانی کرنے کی جانب مائل کیا۔ وجوہات فی الحقیقت نہایت سادہ ہیں۔ حضرت محمد صلی اللہ علیہ وسلم کی رحلت کے بعد ابتدائی دہ سالوں (دہائیوں) میں اسلام کی اشاعت بہت تیزی سے ہوئی اور یہ ان قوموں میں پھیلا جن کی مادری زبان عربی نہیں تھی۔ اس صورت میں یہ بات ضروری ہوئی کہ ایک ایسا متن تیار کیا جائے جس میں ابتدائی صحت برقرار رہے۔ حضرت عثمان رضی اللہ عنہ کے نظر ثانی کرانے کا یہی مقصد تھا۔

حضرت عثمان نے نظر ثانی شدہ متن کی نقلیں سلطنت اسلامیہ کے مختلف مراکز کو روانہ فرمادیں۔ (صفحہ ۲۰۹ تا صفحہ ۲۱۳، بائبل، قرآن اور سائنس از موریس بوکائیے) قرآن حکیم کے بارے میں اس طرح کے حقائق سے باخبر ہونے کے باوجود محض

عناد و عصبیت کی بنیاد پر اس کے خلاف ہرزہ سرائی و یا وہ گوئی اور اس کی حیثیت و عظمت کو مجروح کرنے کی مشترکہ یہودی و مسیحی کوشش انصاف و دیانت سے کس قدر بعید تر ہے اور اس کی آیات کو نشانہ طعن و تنقیص بنانا یا انہیں فرسودہ خیالات و نظریات کا مجموعہ قرار دینا یا انہیں قتل و خون ریزی کا محرک قرار دینا کتنا سنگین علمی و اخلاقی جرم ہے اسے اہل علم و تحقیق اور انصاف پسند حضرات بخوبی سمجھ سکتے ہیں۔ راقم سطور کی تازہ ترین کتاب ”امریکی اہانت قرآن“ (مطبوعہ دہلی ۲۰۰۵ء) میں مزید تفصیلات کا مطالعہ کیا جاسکتا ہے۔

جہاد کو ادھر چند سالوں سے جس طرح مشق ستم بنایا جا رہا ہے اور اس کے خلاف جس طرح نوع بہ نوع کے اعتراضات اور حملے ہو رہے ہیں وہ بھی کچھ کم افسوسناک اور دل آزار نہیں ہیں۔ دنیا کی مختلف زبانوں میں اس کے خلاف مختلف حربے آزمائے جا رہے ہیں اور جہاد کو اس طرح پیش کیا جا رہا ہے جیسے مسلمانوں کا صرف یہی کام باقی رہ گیا ہے کہ وہ دنیا بھر میں جہاد کرتے پھریں اور امن عالم کو درہم برہم کرتے رہیں۔ ملکوں اور قوموں کو اپنے حملوں کا نشانہ بناتے رہیں اور ان پر شب خون مارتے رہیں یہ ان کے فرائض منصبی میں شامل ہے۔ مسلمان دن رات الجہاد و الجہاد کا وظیفہ پڑھتے رہیں اور موقع ملے ہی کسی بھی آبادی پر ٹوٹ پڑیں اور اس پر قہر و جبر کی بجلیاں گراتے رہیں اس کے یکنوں کو خاک و خون میں تڑپاتے رہیں یہی ان کا شوق یہی ان کا عمل اور یہی ان کی عبادت ہے۔ کیا یہ جہاد اور نظریہ جہاد کے خلاف جاہلانہ و متعصبانہ پروپیگنڈہ بلکہ اصطلاح جہاد کے خلاف کھلی ہوئی جارحیت اور دہشت گردی نہیں ہے؟

بار بار اور سیکڑوں بار نظریہ جہاد، شرائط جہاد، حدود جہاد وغیرہ کی تشریح و وضاحت کی جا چکی ہے۔ اقسام جہاد کی تفصیلات سے آگاہ کیا جا چکا ہے۔ غیر متعلق اور بے قصور افراد و ماکن پر حملوں سے اظہار براءت کیا جا چکا ہے پھر بھی جہاد کی رٹ لگائے رکھنا کیا اس کا واضح اعلان نہیں ہے کہ اس کے پیچھے اسلام دشمن عناصر کی مخصوص ذہنیت کا فرما ہے اور صہیونی و صلیبی لابی کے ہاتھوں میں اس جہاد مخالف تحریک و سرگرمی کی زمام کار ہے؟

قرآن اور جہاد کو بہت سوچ سمجھ کر ہدف تنقید و ملامت بنایا جا رہا ہے تاکہ عالم اسلام

خوف و دہشت کی وجہ سے ان کا نام لینے سے بھی اجتناب کرنے لگے۔ فکری و نظریاتی سطح پر وہ قرآن سے دور ہو جائے اور جہاد کے لفظ سے اس کی منجدرگوں میں دوڑ جانے والے تازہ خون کا سلسلہ یکنخت بند ہو جائے۔ لیکن ماضی کی طرح ان کی یہ سازش بھی ناکام ہو کر رہے گی۔ اور ہم بارود و ڈالر و پونڈ کے بل پر چلائی جانے والی ہم چند سالوں کے اندر ہی اپنی موت آپ مر جائے گی۔ قرآن بھی باقی رہے گا اور قرآن کا حکم جہاد بھی جاری رہے گا۔ اس وقت بھی اور آئندہ بھی اور قیامت تک یہ سلسلہ قائم و دائم رہے گا۔

قرآن حکیم کے معجزہ و تسلسل اور اس کے لافانی احکام و تعلیمات کے بارے میں اپنے تازہ مضمون میں میں نے لکھا ہے کہ۔

”اللہ تبارک و تعالیٰ کی طرف سے پیغمبر اسلام حضرت محمد رسول اللہ صلی اللہ علیہ وسلم پر بذریعہ جبریل امین نازل ہونے والا قرآن ایک لافانی معجزہ کی شکل میں کل بھی زندہ و تابندہ تھا اور آج بھی اس کی شعاع نور سے کائنات ہستی کا گوشہ گوشہ روشن و منور ہو رہا ہے۔ اس کے ظاہری و باطنی جمال و رعنائی اور رونق و زیبائی سے انسانی فطرت سلیم کل بھی متاثر تھی اور آج بھی اسی کی طرف اس کا غالب رجحان و میلان ہے۔ اس کی قرأت و تلاوت، اس کی تجوید و ترتیل، اس کے الفاظ و معانی کی دلکشی، اس کے پیغام تعقل و تدبر، اس کے فوارج و فواصل، اس کے منطق و مفہوم، اس کے علوم و معارف، اس کے اسرار و دقائق، اس کے امثال و قصص، اس کے فضائل و خواص، اس کے مفردات و مرکبات، اس کے کلمات و آیات، اس کے حکمت و تشابہات، اس کے عجائب و غرائب، اس کی فصاحت و بلاغت، اس کا طرز و اسلوب، اس کی تاثیر و نفوذ، اس کی ہدایت و بصیرت، اس کی ترغیب و ترہیب، اس کا انداز و تبشیر، اس کی جامعیت و ہمہ گیری اور قیامت تک باقی رہنے والی اس کی عظمت و اہمیت و افادیت! یہ سب کچھ اس عالم قدس کی تجلیات ہیں جہاں ہر طرف سے سمعنا و اطعنا اور آمنا و صدقنا کی صدائے دل نواز گونج رہی ہے اور سعادت مند روحمیں لمحہ لمحہ گویا پکار رہی ہیں کہ کُلِّ مَنْ عِنْدَ رَبِّنَا (آیت ۷، سورہ آل عمران) سب کا سب ہمارے رب کے پاس سے ہے۔ اور رَبَّنَا لَا تَزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ

لَدُنْكَ رَحْمَةً إِنَّكَ أَنْتَ الْوَهَّابُ (آیت ۸، سورہ آل عمران) اے ہمارے رب! ہمارے دل ٹیزھے نہ کر بعد اس کے کہ تو نے ہمیں ہدایت دی۔ اور ہمیں اپنے پاس سے رحمت عنایت کر اور بیشک تو ہی بڑا دینے والا ہے۔

قرآن حکیم کی تلاوت و سماعت اکثر دلوں پر براہ راست اثر انداز ہوتی ہے جس سے عام و خاص اور عالم و جاہل ہر مسلمان مستفید و مستفیض ہوتا ہے۔ پیغمبر اسلام صلی اللہ علیہ وسلم کے توسط و توسل سے اس کے اولین مخاطب صحابہ کرام اور پھر سارے اہل ایمان اور تمام نفوس و ارواح ہیں۔ وہ بقدر ظرف جتنا چاہیں اس سے فیض و برکت حاصل کریں۔ ہر شعبہ زندگی کے لئے اس سے ہدایت حاصل کریں۔ یہ اذن عام اور اس کا افادہ تام ہے۔“

اور جہاد سے متعلق میرے تازہ مضمون کا ایک حصہ یہ ہے۔

”جہاد بالسيف، جہاد باللسان، جہاد بالعلم، جہاد بالقلم، جہاد بالمال اور جہاد بالقلب یہ جہاد کی معروف قسمیں ہیں۔ ان میں سے جو جہاد حسب استطاعت و ضرورت کیا جائے اس کی اپنی اہمیت و افادیت اور عند اللہ اس کا اجر و ثواب ہے۔ جہاد کے بدلے میں کوئی کام کرنے کی عہد رسالت میں بعض حضرات کو کبھی کبھی جو ہدایات دی گئی ہیں ان کی فضیلت بھی کچھ کم نہیں ہے۔“

عائشہ صدیقہ رضی اللہ عنہا نے بیان کیا۔ میں نے رسول اللہ صلی اللہ علیہ وسلم سے عرض کیا۔ یا رسول اللہ! نرى الجهاد افضل العمل افلا نجاهد۔ قال لکن افضل الجهاد حج مبرور (صحیح بخاری کتاب الجہاد)

جہاد کو ہم دیگر اعمال سے افضل سمجھتے ہیں۔ تو ہم (عورتیں بھی) جہاد کیوں نہ کریں؟ آپ نے ارشاد فرمایا! تم عورتوں کا افضل جہاد حج مبرور ہے۔

معاویہ بن جاحمہ سلمی نے بیان کیا۔ میں نے نبی کریم صلی اللہ علیہ وسلم کی خدمت میں حاضر ہو کر عرض کیا کہ آپ کے ساتھ میں بھی جہاد میں جانا چاہتا ہوں تاکہ اللہ کی رضا اور آخرت کی بھلائی حاصل کر سکوں۔ آپ نے مجھ سے پوچھا کہ کیا تمہاری ماں زندہ ہے؟ میں نے عرض کیا کہ ہاں میری ماں زندہ ہیں۔ آپ نے فرمایا کہ جاؤ اور ان کی



خدمت کرو۔ میں گھوم کر دوسری طرف سے حاضر خدمت ہوا اور عرض کیا کہ آپ کے ساتھ شریک جہاد ہونا چاہتا ہوں تاکہ اللہ کی رضا اور آخرت کی بھلائی پاسکوں۔ آپ نے پھر پوچھا کہ کیا تمہاری ماں زندہ ہے؟ میں نے عرض کیا کہ ہاں میری ماں زندہ ہیں۔ آپ نے پھر فرمایا کہ جاؤ اور ان کے ساتھ حسن سلوک کرو۔ میں اسی طرح پھر آپ کے سامنے آکھڑا ہوا اور عرض کیا کہ یا رسول اللہ میں آپ کے ساتھ جہاد میں جانا چاہتا ہوں تاکہ رضائے الہی اور ثواب آخرت حاصل کرسکوں۔ آپ نے فرمایا کہ تمہاری ماں زندہ ہے؟ میں نے عرض کیا ہاں! آپ نے ارشاد فرمایا۔

الزم رجلها فثم الجنة (سنن ابن ماجہ) اپنی ماں کے قدموں سے لگے رہو وہیں تمہاری جنت ہے۔

قرآن حکیم کے اندر صراحت و وضاحت کے ساتھ جس جہاد و قتال کا حکم دیا گیا ہے اس کی تفصیلات میری ایک دوسری کتاب ”آیات جہاد کا قرآنی مفہوم“ (مطبوعہ دہلی ۲۰۰۲ء و مطبوعہ ممبئی و کراچی ۲۰۰۳ء) کا مطالعہ بھی مفید ثابت ہوگا۔

قرآن اور جہاد کے موضوع پر اس کتاب کے اندر اختصار و اجمال کے ساتھ بہت سارے حقائق و معلومات جمع کر دیئے گئے ہیں تاکہ قارئین کو صحیح احکام و مسائل سے واقفیت ہو سکے اور اسلام مخالف عناصر کے مسلسل پروپیگنڈے کا موثر اور مسکت جواب بھی ہو سکے۔

اللہ تبارک و تعالیٰ سے دعاء ہے کہ وہ اس خدمت کو قبول فرمائے اور پھیلی ہوئی غلط فہمیوں کے ازالے میں یہ کتاب زیادہ سے زیادہ مفید ثابت ہو سکے۔ آمین بجاہ حبیبہ سید المرسلین علیہ الصلوٰۃ والسلام۔

خیر اندیش

دوشنبہ

بیت الخیر و فضائل

۲۷ ذوالقعدہ ۱۴۲۶ھ

بانی و صدر دار القلم، ڈاکٹر نگر، نئی دہلی ۲۵

فون نمبر: 011-26986872

۵ دسمبر ۲۰۰۵ء

# قرآن حکیم! ایک زندہ جاوید معجزہ

الْحَمْدُ لِلّٰهِ الَّذِيْ اَنْزَلَ عَلٰی عَبْدِهِ الْكِتٰبَ وَلَمْ يَجْعَلْ لَّهٗ عِوَجًا۔ (آیت ۱، سورۃ الکہف) سب خوبیاں اللہ کو جس نے اپنے بندے پر کتاب اتاری اور اس میں اصلاً کجی نہ رکھی۔

تَبٰرَكَ الَّذِيْ نَزَلَ الْفُرْقَانِ عَلٰی عَبْدِهِ لِيَكُوْنَ لِلْعٰلَمِيْنَ نَذِيْرًا۔ (آیت ۱، سورۃ الفرقان) بڑی برکت والا ہے وہ کہ جس نے قرآن اتارا اپنے بندے پر جو سارے جہان کو ڈرسانے والا ہو۔

اِنَّا نَحْنُ نَزَّلْنَا عَلَیْكَ الْقُرْاٰنَ تَنْزِيْلًا۔ (آیت ۱۳، سورۃ الدھر) بیشک ہم نے تم پر قرآن بتدریج اتارا۔

وَتَمَّتْ كَلِمَتُ رَبِّكَ صِدْقًا وَعَدًا لَا مُبَدِّلَ لِكَلِمٰتِهِ وَهُوَ السَّمِیْعُ الْعَلِیْمُ۔ (آیت ۱۱۵، سورۃ الانعام) اور پوری ہوئی تیرے رب کی بات سچ اور انصاف پر۔ اس کی باتوں کا کوئی بدلنے والا نہیں اور وہی ہے سننے جاننے والا۔

وَاَنْزَلْنَا اِلَیْكَ الذِّكْرَ لِتُبَيِّنَ لِلنَّاسِ مَا نُزِّلَ اِلَیْهِمْ لَعَلَّهُمْ يَتَفَكَّرُوْنَ۔ (آیت ۴۳، سورۃ النحل) اور ہم نے تمہاری طرف یہ یادگار کتاب اتاری کہ تم لوگوں کو وہ بتاؤ جو ان کے لئے اترا اور وہ اس پر کچھ غور کریں۔

اِنَّ هٰذِهِ تَذْكِرَةٌ فَمَنْ شَاءَ اتَّخَذْ اِلٰی رَبِّهِ سَبِيْلًا۔ (آیت ۲۹، سورۃ الانسان) بیشک یہ نصیحت ہے تو جو چاہے اپنے رب کی طرف راہ لے۔

وَاِنَّهٗ لَتَنْزِيْلُ رَبِّ الْعٰلَمِيْنَ۔ نَزَلَ بِهٖ الرُّوْحُ الْاَمِيْنُ۔ عَلٰی قَلْبِكَ لِتَكُوْنَ مِنَ الْمُنْذِرِيْنَ۔ بِلِسَانٍ عَرَبِيٍّ مُّبِيْنٍ۔ (آیت ۱۹۲ تا ۱۹۵، سورۃ الشعراء) اور بیشک یہ قرآن رب العالمین کا اتارا ہوا ہے۔ اسے لے کر روح الامین اترا تمہارے دل پر کہ تم ڈر سناؤ۔ روشن عربی زبان میں۔

وَاِذَا سَمِعُوا مَا اُنْزِلَ اِلَی الرَّسُوْلِ تَرٰی اَعْيُنُهُمْ تَفِيْضُ مِنَ الدَّمْعِ



مِمَّا عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ (آیت ۸۳، سورۃ المائدہ) اور جب سنتے ہیں وہ جو رسول کی طرف اترا تو ان کی آنکھیں دیکھو کہ آنسوؤں سے ابل رہی ہیں اس لئے کہ وہ حق پہچان گئے۔ کہتے ہیں اے رب ہمارے! ہم ایمان لائے تو ہمیں حق کے گواہوں میں لکھ لے۔

یہ ہیں وہ چند آیات بینات جن کے اندر قرآن حکیم نے اپنی حقیقت اپنی عظمت اپنی حمایت اپنی افادیت اپنی ہدایت اپنی صداقت اپنی بلاغت اور اپنی جامعیت کی خود شہادت دی ہے۔ رب کائنات کی یہ کتاب بین برہان بھی ہے اور فرقان بھی ہے۔ نور بھی ہے اور شفاء بھی ہے۔ عبرت بھی ہے اور موعظت بھی ہے۔ ذکر بھی ہے اور حکمت بھی ہے۔ قول فصل بھی ہے اور صراط مستقیم بھی ہے۔ احسن الحدیث بھی ہے اور بہا عظیم بھی ہے۔ تنزیل بھی ہے اور بیان بھی ہے۔ علم بھی ہے اور تذکرہ بھی ہے۔ وحی بھی ہے اور بلاغ بھی ہے۔ حق بھی ہے اور عدل بھی ہے۔ تبشیر بھی ہے اور انداز بھی ہے۔ بشری بھی ہے اور عروہ دینی بھی ہے۔ منادی بھی ہے اور ہادی بھی ہے۔ احسن القصص بھی ہے اور صحیفہ مکرّمہ مرفوعہ مطہرہ بھی ہے۔ مجموعہ بصائر بھی ہے اور مرجع معارف بھی ہے۔

الْحَمْدُ لِلّٰهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا اَنْ هَدَانَا اللّٰهُ (آیت ۴۳، سورۃ الاعراف) سب خوبیاں اللہ کو جس نے ہمیں اس کی راہ دکھائی اور ہم راہ نہ پاتے اگر اللہ ہمیں راہ نہ دکھاتا۔

قَدْ جَاءَكُمْ مِنَ اللّٰهِ نُورٌ وَكِتَابٌ مُّبِينٌ يَهْدِي بِهِ اللّٰهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِم إِلَى صِرَاطٍ مُسْتَقِيمٍ۔ (آیت ۱۵، ۱۶-سورۃ المائدہ) بیشک تمہارے پاس اللہ کی جانب سے ایک نور آیا اور روشن کتاب۔ اللہ اس سے ہدایت دیتا ہے اسے جو اللہ کی مرضی پر چلا سلاستی کے راستے۔ اور انہیں تاریکیوں سے روشنی کی طرف لے جاتا ہے اپنے حکم سے۔ اور انہیں سیدھی راہ دکھاتا ہے۔

يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ وَأَنزَلْنَا إِلَيْكُمْ نُورًا مُّبِينًا (آیت ۱۷، سورۃ النساء) اے لوگو! بیشک تمہارے پاس اللہ کی طرف سے واضح دلیل

آئی اور ہم نے تمہاری طرف روشن نور اتارا۔

يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِّن رَّبِّكُمْ فَآمِنُوا خَيْرًا لَّكُمْ (آیت ۷۰، سورۃ النساء) اے لوگو! تمہارے پاس یہ رسول حق کے ساتھ تمہارے رب کی طرف سے آیا تو اپنی بھلائی کے لئے ایمان لاؤ۔

یہ قرآن اللہ کی جانب سے پیغمبر اسلام حضرت محمد صلی اللہ علیہ وسلم کو عطا کیا گیا ایک معجزہ ہے اور آپ کی نبوت و رسالت کی روشن دلیل ہے۔ برہان قاطع اور حجت قاہرہ ہے۔ سنگ میل اور مصحف ہدایت ہے ہر مرد و زن، ہر شیخ و شاب، ہر اسود و ابیض، ہر غنی و محتاج، ہر شاہ و گدا، ہر عالم و جاہل، ہر حج و تقیم، ہر ذہین و غنی، اور ہر عربی و عجمی کے لئے اگر وہ چاہے اور خالق و رب کائنات کا فضل اور اس کی توفیق اس کے شامل حال ہو۔ یہ ہدایت یہ رحمت یہ سعادت اور یہ بشارت خاص نہیں ہے کسی عہد و عصر اور کسی زمان و مکان کے لئے کہ فیصلہ اور حکم ہے یہی اس احکم الحاکمین کا جس نے مشرق و مغرب و ارض و سماء و جن و انس سب کی اپنے دست قدرت سے تخلیق فرمائی اور ہر شئی جس کی مشیت و مرضی کا جلوہ اور اسی کے تابع فرمان ہے۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ (آیت ۳۳، سورۃ التوبہ) وہی ہے جس نے اپنے رسول کو ہدایت اور دین حق کے ساتھ بھیجا تا کہ اسے سب دینوں پر غالب کر دے۔

قُلْ يَا أَيُّهَا النَّاسُ إِنِّي رَسُولُ اللّٰهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ۔ (آیت ۱۵۸، سورۃ الاعراف) تم کہو کہ اے لوگو! میں تم سب کی طرف اس اللہ کا رسول ہوں کہ جس کا آسمان اور جس کی زمین ہے۔ اس کے سوا کوئی معبود نہیں ہے۔ وہی زندگی اور موت دینے والا ہے۔

معجزہ قرآن تسلسل ہے ان معجزات کا جن سے انبیاء و مرسلین علیہم الصلوٰۃ والسلام اپنے اپنے دور میں نوازے گئے۔ انہوں نے جب اپنی قوم کو قبول حق کی دعوت دی، انہیں اللہ کی طرف بلایا، یوم حساب اور آخرت کا خوف دلایا، اپنی نبوت و رسالت کا اعلان کیا اس وقت حسب حال اور حسب ضرورت ان کے ہاتھوں اللہ کی جانب سے ان

معجزات کا صدور و ظہور ہوا جو ان کی نبوت و رسالت کے لئے دلیل و برہان بن گئے اور ان کے دعویٰ کی تصدیق ان معجزات کے ذریعہ ہو گئی جنہیں ان کی قوم نے اپنی کھلی آنکھوں سے دیکھا۔ مثلاً

حضرت ابراہیم علیہ السلام کے لئے نارِ نمرود گلزار بن گئی جس کا واقعہ قرآن حکیم میں اس طرح مذکور ہے۔ قَالَ افْتَعْبُدُونِ مِنْ دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ. اَفِ لَكُمْ وَلِمَا تَعْبُدُونَ مِنْ دُونِ اللَّهِ اَفَلَا تَعْقِلُونَ. قَالُوا حَرِّقُوهُ وَانصُرُوا آلِهَتَكُمْ اِنْ كُنْتُمْ فاعِلِينَ. قُلْنَا يَنَارُ كُونِي بَرْدًا وَسَلَامًا عَلَى اِبْرَاهِيمَ. وَاَرَادُوا بِهِ كَيْدًا فَجَعَلْنَاهُمُ الْاَخْسَرِينَ (آیت ۶۶ تا ۷۰، سورۃ الانبیاء) کہا (ابراہیم نے) تو کیا اللہ کے سوا ایسے کی عبادت کرتے ہو جو نہ تمہیں نفع دے اور نہ کوئی نقصان پہنچا سکے۔ تف ہے تم پر اور ان بتوں پر جن کو اللہ کے سوا تم پوجتے ہو۔ کیا تمہیں عقل نہیں؟ لوگ بولے کہ ان (ابراہیم) کو جلا دو اور اپنے خداؤں کی مدد کرو اگر تمہیں کرنا ہے۔ ہم نے فرمایا اے آگ! ابراہیم کے لئے ٹھنڈی اور سلامتی والی ہو جا۔ ان لوگوں نے ان کا بڑا چاہا تو ہم نے انہیں ہی زیاں کا کر دیا۔

حضرت داؤد علیہ السلام کا دستِ مبارک لگتے ہی لوہا موم یا گوندھے ہوئے آٹا کی طرح نرم ہو جایا کرتا تھا۔ وَلَقَدْ اَتَيْنَا دَاوُدَ مِنْهَا فُضْلًا. يَجْبَالُ اَوْبَى مَعَهُ وَالطَّيْرُ وَالنَّالَةُ الْحَدِيدَ اِنْ اَعْمَلَ سَبِغَتْ وَقَدِّرْ فِي السَّرْدِ وَاعْمَلُوا صَالِحًا اِنِّي بِمَا تَعْمَلُونَ بَصِيرٌ (آیت ۱۰، ۱۱، سورۃ سبا) اور بیشک ہم نے داؤد کو بڑا فضل دیا۔ اے پہاڑو! اس کے ساتھ اللہ کی طرف رجوع کرو اور اے پرندو! اور ہم نے اس کے لئے لوہا نرم کیا کہ وسیع زر ہیں بنا اور بنانے میں اندازے کا لحاظ رکھ اور تم سب نیکی کرو۔ بیشک میں تمہارے کام دیکھ رہا ہوں۔

حضرت سلیمان علیہ السلام کے لئے تانبے کا چشمہ بہا اور ہوا ان کے بس میں تھی۔ وَلِسُلَيْمَانَ الرِّيحُ غُدُوُّهَا شَهْرٌ وَرَوَاحُهَا شَهْرٌ وَاسْلَمْنَا لَهُ الْفِطْرَ وَمِنْ الْجِنِّ مَنْ يَعْمَلُ بَيْنَ يَدَيْهِ بِاِذْنِ رَبِّهِ (آیت ۱۲، سورۃ سبا) اور سلیمان کے بس میں ہوا گردی۔ اس کی صبح کی ایک منزل ایک مہینہ کی راہ اور شام کی ایک منزل ایک مہینہ

کی راہ۔ اور ہم نے اس کے لئے پچھلے ہوئے تانبا کا چشمہ بہایا۔ اور جنوں میں سے وہ جو اس کے رب کے حکم سے اس کے آگے کام کرتے تھے۔

حضرت موسیٰ علیہ السلام نے عصا اور یدِ بیضاء کے معجزہ سے ساحروں کو عاجز و ساکت اور پھر قاتل کیا۔ فَالْقَىٰ عَصَاهُ فَاِذَا هِيَ ثُعْبَانٌ مُّبِينٌ. وَنَزَعَ يَدَهُ فَاِذَا هِيَ بِيْضَاءُ لِلنَّظَرِ (آیت ۳۲، ۳۳، سورۃ الشعراء) تو (موسیٰ نے) اپنا عصا ڈال دیا جیسی وہ صرخا تو دہا بن گیا۔ اور اپنا ہاتھ نکالا تو وہ دیکھنے والوں کی نظر میں جگمگانے لگا۔

وَإِذَا سْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانْفَجَرَتْ مِنْهُ اثْنَتَا عَشْرَةَ عَيْنًا قَدْ عَلِمَ كُلُّ اُنَاسٍ مَّشْرِبَهُمْ (آیت ۶۰، سورۃ البقرہ) اور موسیٰ نے اپنے قوم کے لئے پانی مانگا تو ہم نے فرمایا کہ اس پتھر پر اپنا عصا مارو۔ فوراً اس میں سے بارہ چشمے بہہ نکلے۔ ہر گروہ نے اپنا گھاٹ پہچان لیا۔

حضرت عیسیٰ علیہ السلام نے گہوارۂ مادر میں کلام کیا۔ اور باذن اللہ مریضوں کو شفا دی اور مردوں کو زندہ کیا۔ اِذْ قَالَ اللَّهُ يٰعِيسَى ابْنُ مَرْيَمَ اذْكُرْ نِعْمَتِي عَلَيْكَ وَعَلَىٰ وَالِدَتِكَ اِذْ اَيَّدْتُكَ بِرُوحِ الْقُدُسِ تُكَلِّمُ النَّاسَ فِي الْمَهْدِ وَكَهْلًا وَاِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْانْجِيلَ وَاِذْ تَخْلُقُ مِنَ الطِّينِ كَهَيْئَةِ الطَّيْرِ بِاِذْنِي وَتَبْرِئُ الْاَكْمَةَ وَالْاَبْرَصَ بِاِذْنِي وَاِذْ تُخْرِجُ الْمَوْتَىٰ بِاِذْنِي (آیت ۱۰، سورۃ المائدہ) اور جب اللہ فرمائے گا اے مریم کے بیٹے عیسیٰ! یاد کر میرا احسان اپنے اوپر اور اپنی ماں پر جب میں نے پاک روح سے تیری مدد کی۔ تو لوگوں سے بات کرتا پالنے میں اور کچی عمر ہو کر۔ اور جب میں نے تجھے سکھائی کتاب اور حکمت اور توریت اور انجیل اور جب تو مٹی سے پرند کی سی صورت میرے حکم سے بناتا پھر اس میں پھونک مارتا تو وہ میرے حکم سے اڑنے لگتی۔ اور تو مادرِ زاد اندھے اور سفید دارغ والے کو میرے حکم سے شفاء دیتا۔ اور جب تو مردوں کو میرے حکم سے زندہ نکالتا۔

اِنِّیْ قَدْ جَعَلْتُكُمْ بَایۃً مِّنْ رَبِّکُمْ اِنِّیْ اَخْلَقْتُ لَکُمْ مِّنَ الطِّیْنِ کَهَیئَةِ الطَّیْرِ فَاَنْفَخْتُ فِیْهِ فِیْکُوْنُ طَیْرًا بِاِذْنِ اللّٰهِ وَاُبْرِئُ الْاَکْمَةَ وَالْاَبْرَصَ وَاُحْیِ الْمَوْتٰی بِاِذْنِ اللّٰهِ وَاَنْتَبِکُمْ بِمَا تَاْكُلُوْنَ وَمَا تَدْخُرُوْنَ فِیْ بُیُوْتِکُمْ



إِنَّ فِي ذَلِكَ لَآيَةً لِّكُم إِنْ كُنْتُمْ مُؤْمِنِينَ (آیت ۴۹، سورۃ آل عمران) میں تمہارے پاس ایک نشانی لایا ہوں تمہارے رب کی طرف سے کہ میں تمہارے لئے مٹی سے پرند کی سی صورت بناتا ہوں پھر اس میں پھونک مارتا ہوں تو وہ فوراً پرند ہو جاتی ہے اللہ کے حکم سے۔ اور میں شفاء دیتا ہوں مادر زاد اندھے اور سفید داغ والے کو اور میں مردے جلاتا ہوں اللہ کے حکم سے۔ اور تمہیں بتاتا ہوں جو تم کھاتے ہو اور جو اپنے گھروں میں جمع کر رکھتے ہو۔ بیشک ان باتوں میں تمہارے لئے نشانی ہے اگر تم ایمان رکھتے ہو۔ انبیاء و مرسلین کرام کے مذکورہ معجزات پر غور کیا جائے تو یہ نتیجہ نکلتا ہے کہ اقوام و اُمم ماضیہ کے مزاج و معیار، ذوق و رجحان، طلب و اصرار پر ان کے سامنے مادی وحشی معجزات کو دلیل و برہان نبوت و رسالت بنایا گیا اور جس فن میں انہیں مہارت حاصل تھی جس شعبہ میں وہ اپنے آپ کو یگانہ روزگار سمجھتے تھے اسی فن اور شعبہ میں انہیں ایسی نشانیاں دکھائی گئیں جو اس زمانہ کے اصحاب قلب سلیم کے لئے اعتراف و قبول کا باعث بن سکیں اور انہیں توحید و رسالت کے اقرار اور ان پر ایمان لانے کی ترغیب دے کر انہیں صراط مستقیم پر لاسکیں۔ مثلاً حضرت موسیٰ کی قوم اور فرعون کے درباریوں کے درمیان فن جادوگری کا رواج تھا تو آپ کو عصائے کلیمی اور ید بیضاء کا معجزہ دیا گیا۔ حضرت عیسیٰ کو جن کی طرف مبعوث کیا گیا انہیں طب میں کمال حاصل تھا تو انہیں احیاء موتی کا معجزہ دیا گیا۔ اور یہ سبھی معجزات مادی اور وحشی ہیں۔

پیغمبر اسلام حضرت محمد رسول اللہ صلی اللہ علیہ وسلم کو بہت سارے معجزات کے ساتھ رب کائنات نے جو سب سے بڑا معجزہ عطا فرمایا وہ یہی قرآن حکیم ہے۔ آپ کو مادی وحشی اور عقلی و معنوی دونوں طرح کے معجزات سے اس نے نوازا مگر اس وقت ہمارے زیر بحث معجزہ قرآن ہے جو عقلی و فکری اور نظری و معنوی ہے۔ آپ کی نبوت و رسالت چوں کہ قیامت تک کے سارے انسانوں کے لئے عام ہے اس لئے یہ معجزہ قرآن یوم قیامت تک جملہ عالم و عالیاں کے لئے آپ کی نبوت و رسالت کی دلیل و برہان بن کر ان کی ہدایت و رہنمائی کا فریضہ انجام دیتا رہے گا۔

گذشتہ انبیاء و مرسلین علیہم الصلوٰۃ والسلام کے معجزات کا علم و یقین اور ان کی

تصدیق کا ذریعہ دور حاضر کے انسانوں کے لئے وحی متلوکی شکل میں قرآن اور صرف قرآن ہے۔ جب کہ اعجاز قرآن یہ ہے کہ یہ خود اپنی تصدیق آپ ہے۔ یہ دعویٰ بھی ہے اور دلیل بھی ہے اور علم و یقین کا جیتا جاگتا نمونہ بھی ہے۔ یہی وہ ذکر و تذکرہ اور کتاب و صحیفہ ہے جس کی حفاظت کا ذمہ رب کائنات نے لے رکھا ہے۔ إِنْ أَنْحِثْنَا الذِّكْرَ وَآنَا لَهُ لَخَفِظُونَ (آیت ۹، سورۃ الحجر) ہم نے ہی اسے نازل کیا اور اس کی حفاظت ہمارے ہی ذمہ کرم پہ ہے۔

عجز عربی زبان کا لفظ ہے جس کا معنی ضعف و ناتوانی اور عدم قدرت ہے۔ اعجاز کا معنی عاجز و بے بس کر دینا ہے اور اعجاز قرآن کا مطلب ہے کہ انسانی فکر و فہم اور عقل و خرد کو اس نے اپنی مثال لانے اور اپنا جواب دینے سے عاجز کر دیا ہے۔ لاکھ کوشش کے باوجود کسی بھی زمانہ کے انسان قرآن جیسی کوئی سورت اپنی طرف سے پیش نہیں کر سکتے۔ کیوں کہ یہ قرآن ایک معجزہ ہے اور معجزہ اس خرق عادت کو کہتے ہیں جو طاقت بشری سے باہر ہو۔ کلام الہی اور کلام انسان میں وہی فرق و بُعد ہے جو صنعت خالق اور صنعت مخلوق کے درمیان فرق و امتیاز ہوا کرتا ہے۔ یہ معجزہ انبیاء و مرسلین کے ذریعہ صادر و ظاہر ہوا کرتا تھا۔

معجزہ کی تعریف کرتے ہوئے شیخ الاسلام مجدد ملت علامہ جلال الدین عبد الرحمن سیوطی شافعی مصری المتوفی ۹۱۱ھ رضی اللہ عنہ اپنی شہرہ آفاق کتاب ”الاتقان فی علوم القرآن“ میں تحریر فرماتے ہیں۔

قال ابن العربي: ولم يصنف مثل كتابه. اعلم ان المعجزة امر خارق للعادة، مقرون بالتحدي، سالم عن المعارضة وهي اما جسدية واما عقلية. واكثر معجزات بنی اسرائیل كانت جسدية لبلادهم وقلة بصيرتهم. واكثر معجزات هذه الامة عقلية لفرط ذكاءهم وكمال أفهامهم. ولان هذه الشريعة لما كانت باقية على صفحات الدهر الى يوم القيامة خُصت بالمعجزة العقلية الباقية ليراهها ذو والبصائر كما قال صلى الله عليه وسلم: ما من الانبياء نبي الا اعطى ما مثله آمن عليه البشر. وانما كان الذي اوتيته وحياً او حاه الله الي. فارجو ان



اکون اکثرهم تابعاً. اخرجہ البخاری۔

قیل ان معناه: ان معجزات الانبياء انقرضت بانقراض اعصارهم فلم يشاهدها إلا من حضرها. ومعجزة القرآن مستمرة الى يوم القيامة. وخرقه العادة في اسلوبه وبلاغته واخباره بالمغيبات. فلا يمر عصر من الاعصار إلا ويظهر فيه شئ مما أخبر به انه سيكون يدل على صحة دعواه (ص ۱۴۸، ۱۴۹، الجزء الثاني من الاتقان للعلامة جلال الدين السيوطي، شركة مصطفى البابي الحلبي واولاده بمصر)

حضرت علامہ مرتضیٰ زبیدی (متوفی ۱۲۰۵ھ) معجزہ کے بارے میں تحریر فرماتے ہیں۔ ثم المعجزة ماخوذة من العجز المقابل للقدرة. وحقيقة الاعجاز اثبات العجز فاستعير لاظهاره، ثم اسند مجازاً اني ما هو سبب للعجز، ثم جعل اسماً له فقليل معجزة، والتاء فيه للنقل من الوصفية الى الاسمية، كما في الحقيقة، او للمبالغة كما في العلامة، وحقيقة المعجزة امر خارج للعادة مقرون بالتحدي موافق للدعوى سالم من المعارض على يد مدعى النبوة (صفحة ۴۳۱، الجزء الثاني. جواهر البحار، للشيخ يوسف النبهاني)

اللہ تبارک و تعالیٰ کی طرف سے پیغمبر اسلام حضرت محمد رسول اللہ صلی اللہ علیہ وسلم پر بذریعہ جبریل امین نازل ہونے والا قرآن ایک لافانی معجزہ کی شکل میں کل بھی زندہ و تابندہ تھا اور آج بھی اس کی شعاع نور سے کائنات ہستی کا گوشہ گوشہ روشن و منور ہو رہا ہے۔ اس کے ظاہری و باطنی جمال و رعنائی اور رونق و زیبائی سے انسانی فطرت سلیم کل بھی متاثر تھی اور آج بھی اسی کی طرف اس کا غالب رجحان و میلان ہے۔ اس کی قرأت و تلاوت، اس کی تجوید و ترتیل، اس کے الفاظ و معانی کی دلکشی، اس کے پیغام تعقل و تدبر، اس کے فوائد و فواید، اس کے منطوق و مفہوم، اس کے علوم و معارف، اس کے اسرار و دقائق، اس کے امثال و قصص، اس کے فضائل و خواص، اس کے مفردات و مرکبات، اس

کے کلمات و آیات، اس کے حکمت و متشابہات، اس کے عجائب و غرائب، اس کی فصاحت و بلاغت، اس کا طرز و اسلوب، اس کی تاثیر و نفوذ، اس کی ہدایت و بصیرت، اس کی ترغیب و ترہیب، اس کا انداز و بشیر، اس کی جامعیت و ہمہ گیری اور قیامت تک باقی رہنے والی اس کی عظمت و اہمیت و افادیت! یہ سب کچھ اس عالم قدس کی تجلیات ہیں جہاں ہر طرف سے سمعنا و اطعنا اور آمنا و صدقنا کی صدائے دل نواز گونج رہی ہے اور سعادت مند روحیں لمحہ گویا پا کر رہی ہیں کہ کُلُّ مَنْ عِنْدَ رَبِّنَا (آیت ۷، سورہ آل عمران) سب کا سب ہمارے رب کے پاس سے ہے۔ اور رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (آیت ۸، سورہ آل عمران) اے ہمارے رب! ہمارے دل ٹیڑھے نہ کر بعد اس کے کہ تو نے ہمیں ہدایت دی۔ اور ہمیں اپنے پاس سے رحمت عنایت کر اور بیشک تو ہی بڑا دینے والا ہے۔

قرآن حکیم کی تلاوت و سماعت اکثر دلوں پر براہ راست اثر انداز ہوتی ہے جس سے عام و خاص اور عالم و جاہل ہر مسلمان مستفید و مستفیض ہوتا ہے۔ پیغمبر اسلام صلی اللہ علیہ وسلم کے توسط و توسل سے اس کے اولین مخاطب صحابہ کرام اور پھر سارے اہل ایمان اور تمام نفوس و ارواح ہیں۔ وہ بقدر ظرف جتنا چاہیں اس سے فیض و برکت حاصل کریں۔ ہر شعبہ زندگی کے لئے اس سے ہدایت حاصل کریں۔ یہ اذن عام اور اس کا افادہ تام ہے۔

ہاں! اس قرآن کی تفسیر و تاویل کا مرحلہ سخت دشوار ہے۔ اللہ اور اس کے رسول صلی اللہ علیہ وسلم کے بتائے ہوئے احکام و ارشادات سے الگ ہٹ کر کچھ سمجھنا، کچھ بولنا، کچھ لکھنا اپنے ایمان اور اپنے آپ کو خطرہ میں ڈالنا ہے جس سے اللہ کی پناہ۔

وَلَا تَقْفُ مَا لَيْسَ لَكَ بِهِ عِلْمٌ (آیت ۳۶، سورہ بنی اسرائیل) اور اس بات کے پیچھے نہ پڑو جس کا تمہیں علم نہیں۔ إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ (آیت ۱۲۹، سورہ البقرہ) شیطان تمہیں بدی اور بے حیائی کا ہی حکم دے گا اور یہ کہ اللہ پر وہ بات جوڑو جس کی تمہیں خبر نہیں۔

پیغمبر اسلام صلی اللہ علیہ وسلم ارشاد فرماتے ہیں۔ من قال في القرآن برأيه

بغیر علم فلیتوبوا مقعدہ من النار (ابوداؤد) جس نے قرآن میں بغیر علم کے محض اپنی رائے سے کچھ کہا وہ جہنم میں اپنا ٹھکانہ بنالے۔

من تکلم فی القرآن برائہ فاصاب فقد اخطأ (ترمذی و نسائی) جس نے قرآن میں محض اپنی رائے سے کوئی بات کی اور وہ درست ہے جب بھی وہ کہنے والا غلطی پر ہے۔

اصول محکمہ اور قواعد شرعیہ کی رعایت ہر قدم پر ضروری ہے ورنہ لغزش کا پورا پورا امکان ہے۔ یہی وجہ ہے کہ صحیح تفسیر و تاویل کے لئے پیغمبر اسلام صلی اللہ علیہ وسلم نے خود حضرت عبداللہ بن عباس کے لئے دعاء فرمائی جو صحابہ کرام کے درمیان رأس المفسرین تھے۔ اللہم فقیہہ فی الدین وعلیہ التاویل، اے اللہ! انہیں دینی تفقہ اور علم تاویل سے سرفراز فرما دے۔

معرفت علوم اسلامیہ و دیگر علوم و فنون لازماً بالخصوص عربی زبان و ادب، اسباب و احوال نزول، التزام عقائد ثابتہ و رعایت سنت نبویہ کے بغیر صحیح فہم قرآن و تدبیر قرآن و تفہیم قرآن کا تصور بھی نہیں کیا جاسکتا۔ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُوا الْأَلْبَابِ۔ (آیت ۹، سورۃ الزمر) تم کہو کہ کیا برابر ہیں علم رکھنے والے اور وہ جو بے علم ہیں۔ نصیحت تو وہی مانتے ہیں جو عقل والے ہیں۔

فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (آیت ۹، سورۃ الانبیاء) تو اے لوگو! علم والوں سے پوچھو اگر تمہیں علم نہ ہو۔

فصاحت کلام اور بلاغت بیان معجزہ قرآن ہے۔ اعجاز قرآن اور وجوہ اعجاز کے بارے میں علماء و محققین متقدمین و متاخرین نے کافی عرق ریزی کے ساتھ بحث و تحقیق کی ہے اور مطول و متوسط و مختصر کتب و رسائل تحریر کئے ہیں۔ جن میں سے مشہور وجوہ اعجاز یہ ہیں (۱) حسن تالیف و نسق کلمات (۲) بے نظیر اسلوب بلیغ (۳) اخبار غیب (۴) اخبار قرون و ائمہ ماضیہ۔

اور اس طرح بھی اعجاز قرآن کی نشان دہی کی گئی ہے۔ (۱) اعجاز ثابت بالفعل (۲) اعجاز اسلوب و نظم (۳) اعجاز بلاغت (۴) اعجاز غیب (۵) اعجاز سلامتی از اختلاف

(۶) اعجاز علوم و تشریعات و احکام جامعہ (۷) اعجاز تحقیقات و اکتشافات (۸) اعجاز حجت نبوت (۹) اعجاز تحدی۔

علامہ جلال الدین سیوطی (متوفی ۹۱۱ھ) اس سلسلے میں علماء کے خیالات و آراء پیش کرتے ہوئے ابن سراقہ (متوفی ۴۱۰ھ) کی تحقیق نقل کرتے ہیں۔

وقال ابن سراقہ: اختلف اهل العلم في وجه اعجاز القرآن۔ فذكروا في ذلك وجوها كثيرة كلها حكمة وصواباً۔ وما بلغوا في وجوه اعجازه جزءاً واحداً من عشر معشاره۔

فقال قوم: هو الايجاز مع البلاغة۔ وقال آخرون: هو البيان والفصاحة، وقال آخرون: هو الوصف والنظم۔ وقال آخرون: هو كونه خارجاً عن جنس كلام العرب من النثر والنظم والخطب والشعر مع كون حروفه في كلامهم ومعانيه في خطابهم والفاظه من جنس كلماتهم۔ وهو بذاته قبيل غير قبيل كلامهم وجنس آخر متميز عن اجناس خطابهم۔ حتى ان من اقتصر على معانيه وغير حروفه اذهب رونقه۔ ومن اقتصر على حروفه وغير معانيه ابطل فائدته۔ فكان في ذلك ابلغ دلالة على اعجازه۔ وقال آخرون: هو كون قارئه لا يكمل و سامعه لا يمل وان تكررت عليه تلاوته۔ وقال آخرون: هو ما فيه من الاخبار عن الامور الماضية۔ وقال آخرون: هو ما فيه من علم الغيب والحكم على الامور بالقطع۔ وقال آخرون: هو كونه جامعاً للعلوم يطول شرحها ويشق حصرها۔ اه (ص ۱۵۵، الاتقان في علوم القرآن، الجزء الثاني)

اسی طرح علامہ قاضی عیاض اندلسی مالکی (متوفی ۵۴۳ھ) کی فاضلانہ و عارفانہ کتاب ”الشفاعریف حقوق المصطفیٰ“، الجزء الاول میں ذکر کردہ چار وجوہ اعجاز کی تلخیص کرتے ہوئے علامہ جلال الدین سیوطی تحریر فرماتے ہیں۔

وقال القاضی عیاض فی الشفا: اعلم ان القرآن منطوق علی



وجوه من الاعجاز كثيرة. وتحصيلها من جهة ضبط انواعها في اربعة وجوه.

اولها: حسن تاليفه والتئام كلمة وفصاحته. ووجوه ايجازه وبلاغته الخارقة عادة العرب الذين هم فرسان الكلام وارباب هذا الشأن.

والثاني: صورة نظمه العجيب والاسلوب الغريب المخالف لاساليب كلام العرب. ومنها نظمها ونثرها الذي جاء عليه، ووقفت عليه مقاطع آياته وانتتهت اليه فواصل كلماته ولم يوجد قبله ولا بعده نظيرة.

قال: وكل واحد من هذين النوعين الايجاز والبلاغة بذاتها والاسلوب الغريب بذاته نوع اعجاز على التحقيق لم تقدر العرب على الاتيان بواحد منهما. انكل واحد خارج عن قدرتها مبين لفصاحتها وكلامها. خلافاً لمن زعم ان الاعجاز في مجموع البلاغة والاسلوب.

الوجه الثالث: ما انطوى عليه من الاخبار بالمغيبات وما لم يكن. فوجد كماورد.

الرابع: ما انبأ به من القرون السالفة والامم البائدة والشرائع الدائرة مما كان لا يعلم منه. القصة الواحدة الا الفذ من احبار اهل الكتاب الذي قطع عمره في تعلم ذلك فيورده صلى الله عليه وسلم على وجهه ويأتى به على نصه وهو أُمِّي لا يقرأ ولا يكتب. (ص ۱۵۶، الاتقان للعلامة السيوطي مطبوعه مصر)

علماء ومفسرين ومحققين كرام نے قرآن حکیم کے کلام خالق و مُنَزَّل من اللہ ہونے کے دلائل دیتے ہوئے اور وجوہ اعجاز قرآن بتلاتے ہوئے جو کچھ ارشاد فرمایا ہے اس کا خلاصہ کچھ اس طرح ہے۔

(۱) فصاحت و بلاغت قرآن نے اسے کلام مخلوق سے ممتاز کر دیا ہے۔  
(۲) قرآن کا اسلوب اور نظم و ارتباط بے مثال ہے (۳) زمانہ نزول سے آج تک کوئی بھی صاحب زبان ادیب و محقق اس کے معیار کا کوئی کلام پیش نہ کر سکا اور نہ آئندہ پیش

کر سکے گا (۴) عہد ماضی اور گزشتہ اقوام و ملل کے حالات و واقعات قرآن نے بیان کئے جن کی صحت ہر شک و شبہ سے بالاتر ہے (۵) غیب اور آنے والے جن معاملات و مسائل کی قرآن نے خبر دی وہ اپنے اپنے وقتوں پر اسی طرح ظہور پذیر ہوئے جیسے قرآن نے بتلائے اور لوگوں کو آگاہی دی (۶) اللہ تبارک و تعالیٰ کے اسماء و صفات، ممکنات و محالات، دعوت توحید و عبادت خالق، دلائل و براہین قاطعہ، اور استیصال شرک و کفر وغیرہ کا ایسا متین و بلیغ انداز جس سے یقینی طور پر واضح ہو جاتا ہے کہ یہ کسی بشر نہیں بلکہ خالق بشر کا کلام ہے (۷) عقائد و اصول، و حلال و حرام، و مکارم اخلاق، و مصالح دنیا و آخرت وغیرہ کا غایت حکمت و بصیرت کے ساتھ بیان و تشریح و تشریح جہاں تک کسی انسانی ذہن کی رسائی ممکن نہیں (۸) نقص و زیادتی و تغیر و تبدیل سے قرآن حکیم مکمل محفوظ ہے (۹) مشاہدہ و تجربہ ہے کہ دیگر کتابوں کے مقابلہ میں حفظ قرآن حکیم نہایت آسان ہے اور عہد صحابہ سے آج تک ہر دور میں حفاظ قرآن کی بے شمار تعداد رہی ہے (۱۰) قرآن حکیم کو جب جب پڑھا اور سنا جائے اس سے لطف و لذت حاصل ہوتی رہتی ہے۔ دوسری کتابوں کی طرح اس کے پڑھنے سننے والے گھبراتے اور اکتاتے نہیں ہیں۔

کفار و مشرکین عرب جب قرآن حکیم کی تکذیب کرتے ہوئے اسے بشری کلام کہنے لگے کہ محمد (صلی اللہ علیہ وسلم) تو کچھ کلام اپنی طرف سے گڑھ کر لوگوں کو سناتے رہتے ہیں۔ یہ تو شاعر ہیں۔ یہ مجنوں ہیں۔ یہ کاہن ہیں۔ یہ ساحر ہیں (معاذ اللہ) تو قرآن حکیم نے ان افتراء پر دازوں اور کذابوں کی تکذیب کرتے ہوئے ارشاد فرمایا!

وَمَا هُوَ بِقَوْلِ شَاعِرٍ قَلِيلًا مَّا تُؤْمِنُونَ (آیت ۳۱، سورۃ الحاقہ) اور وہ کسی شاعر کی بات نہیں تم کتنا کم یقین رکھتے ہو۔

وَلَا بِقَوْلِ كَاهِنٍ قَلِيلًا مَّا تَذَكَّرُونَ (آیت ۳۲، سورۃ الحاقہ) اور نہ کسی کاہن کی بات ہے تم کتنا کم دھیان دیتے ہو۔

فَذَكِّرْ فَمَا أَنْتَ بِنِعْمَةِ رَبِّكَ بِكَاهِنٍ وَلَا مَجْنُونٍ (آیت ۲۹، سورۃ الطور) تم نصیحت کرتے رہے ہو اپنے رب کے فضل سے تم کاہن ہو نہ ہی مجنون ہو۔

افسَحَرْ هَذَا أَمْ أَنْتُمْ لَا تُبْصِرُونَ (آیت ۱۵، سورۃ الطور) تو کیا یہ جادو



ہے یا تمہیں سوچتا نہیں ہے۔

افتراء واستہزاء اور عصیت و عناد کا جب منکرین و مشرکین کی طرف سے سلسلہ دراز ہونے لگا۔ اور وہ طرح طرح کی تجاویز و مطالبات پیش کر کے اسلام و پیغمبر اسلام اور قرآن پر اعتراضات اور حملے کرنے لگے تو ان سے کہا گیا کہ اگر تم بھی ایسی ہی تعلیم پیش کر سکتے ہو اور ایسا ہی کلام اپنی طرف سے بنا سکتے ہو تو یہ کام کر گزرو۔ تم قرآن کو محمد (صلی اللہ علیہ وسلم) کی اپنی بات اور اپنا بنایا ہوا یا کسی راہب و معلم کی مدد سے تیار کردہ کلام سمجھتے ہو تو پھر تمہیں بھی ایسا کرنے سے کون منع کر رہا ہے؟ اپنے تمام علماء و فضلاء و شعراء و ادباء و فصحاء و بلغاء کو بلا کر ان سے فریاد کرو اور ان کی اجتماعی یا کسی انفرادی کوشش سے قرآن کا جواب لاؤ۔ سب کا نہیں تو دس سورتوں کا ہی جواب دے دو۔ یہ بھی نہیں کر سکتے تو پھر کسی ایک سورت کا ہی جواب تیار کر لو؟ لیکن ان میں سے کچھ بھی تمہارے بس کا نہیں ہے اور کلام مخلوق کا کلام خالق سے مقابلہ ممکن بھی کیوں کر ہو سکتا ہے؟

مختلف اوقات و مراحل میں قرآن حکیم نے کفار و مشرکین کو مخاطب کرتے ہوئے اور انہیں چیلنج دیتے ہوئے کہا۔ اَمْ يَقُولُونَ تَقُولُهُ بَلْ لَا يُؤْمِنُونَ۔ فَلْيَاتُوا بِحَدِيثٍ مِّثْلِهِ اِنْ كَانُوا صٰدِقِيْنَ (آیت ۳۳، ۳۴، سورۃ الطور) یا کہتے ہیں کہ انہوں نے یہ قرآن بنالیا ہے بلکہ (صحیح یہ ہے کہ) وہ ایمان نہیں رکھتے ہیں۔ تو اس جیسی ایک بات تو لے آئیں اگر وہ سچے ہیں۔

اَمْ يَقُولُونَ افْتَرَاهُ قُلْ فَاْتُوا بِعَشْرِ سُوْرٍ مِّثْلِهِ مُفْتَرِيْنَ وَاٰذَعُوْا مِنْ اَسْتَطَعْتُمْ مِنْ دُوْنِ اللّٰهِ اِنْ كُنْتُمْ صٰدِقِيْنَ (آیت ۱۳، سورۃ ہود) کیا یہ کہتے ہیں کہ انہوں نے اسے خود سے بنالیا ہے تو ان سے کہو کہ تم بھی اپنی طرف سے اسی طرح کی دس سورتیں بنا کر لاؤ۔ اور اللہ کے سوا جو مل سکیں سب کو بلاؤ۔ اگر تم سچے ہو۔

وَمَا كَانَ هٰذَا الْقُرْاٰنُ اَنْ يُّفْتَرٰى مِنْ دُوْنِ اللّٰهِ وَلٰكِنْ تَصٰدِقُ الَّذِيْ بَيْنَ يَدَيْهِ وَتَفْصِيْلُ الْكِتٰبِ لَا رَيْبَ فِيْهِ مِنْ رَبِّ الْعٰلَمِيْنَ۔ اَمْ يَقُولُونَ افْتَرَاهُ قُلْ فَاْتُوا بِسُوْرَةٍ مِّثْلِهِ وَاٰذَعُوْا مِنْ اَسْتَطَعْتُمْ مِنْ دُوْنِ اللّٰهِ اِنْ كُنْتُمْ صٰدِقِيْنَ (آیت ۳۷، ۳۸، سورۃ یونس) اور اس قرآن کی یہ شان نہیں کہ اپنی

طرف سے کوئی اسے بنالے بے اللہ کے اتارے۔ ہاں وہ اگلی کتابوں کی تصدیق ہے۔ اور لوح میں جو کچھ لکھا ہے اس کی تفصیل ہے۔ اس میں کچھ شک نہیں ہے۔ پروردگار عالم کی طرف سے ہے۔ کیا یہ کہتے ہیں کہ انہوں نے اسے خود بنالیا ہے۔ تم کہو کہ اس جیسی ایک سورت بنا کر لاؤ۔ اور اللہ کے سوا جو مل سکیں بلاؤ۔ اگر تم سچے ہو۔

وَ اِنْ كُنْتُمْ فِيْ رَيْبٍ مِّمَّا نَزَّلْنَا عَلٰى عَبْدِنَا فَاتُوا بِسُوْرَةٍ مِّثْلِهِ وَاٰذَعُوْا شُهَدَآءَكُمْ مِنْ دُوْنِ اللّٰهِ اِنْ كُنْتُمْ صٰدِقِيْنَ۔ فَاِنْ لَمْ تَفْعَلُوْا وَلَنْ تَفْعَلُوْا فَاتَّقُوا النَّارَ الَّتِيْ وَقُوْدُهَا النَّاسُ وَالْحِجَارَةُ اُعِدَّتْ لِلْكَافِرِيْنَ (آیت ۲۳، ۲۴، سورۃ البقرہ) اور اگر تمہیں کچھ شک ہو اس میں جو ہم نے اپنے بندہ پر نازل کیا ہے تو اس جیسی ایک سورت تو لے آؤ اور اللہ کے سوا اپنے سب حمایتیوں کو بلاؤ اگر تم سچے ہو۔ پھر اگر نہ لاسکو اور ہرگز نہ لاسکو گے تو اس آگ سے ڈرو جس کا ایندھن آدمی اور پتھر ہیں جو کافروں کے لئے تیار رکھی ہے۔

قُلْ لِّئِنْ اَجْتَمَعَتِ الْاِنْسُ وَالْجِنُّ عَلٰى اَنْ يَّاتُوْا بِمِثْلِ هٰذَا الْقُرْاٰنِ لَا يٰتُوْنَ بِمِثْلِهِ وَلَوْ كَانَ بَعْضُهُمْ لِبَعْضٍ ظٰهِيْرًا (آیت ۸۸، سورۃ بنی اسرائیل) تم کہو کہ اگر آدمی اور جن سب اس بات پر متفق ہو جائیں کہ اس قرآن کی مانند لے آئیں تو اس کا مثل نہ لاسکیں گے اگرچہ وہ سب ایک دوسرے کے مددگار ہوں۔

عہد نزول قرآن سے اب تک یہ چیلنج لا جواب ہے اور قیامت تک لا جواب رہے گا۔ بعض منکرین و معاندین نے جواب دینے اور قرآن جیسا کچھ کلام بنانے کی کوشش ضرور کی مگر وہ اس میں بری طرح ناکام رہے۔ کچھ جھوٹے مدعیان نبوت نے مسیح و مقبلی عبارتیں بنا کر معارضہ کرنا چاہا تو انہیں اس دور کے اہل علم و ادب میں سے کسی نے بھی قابل اعتناء نہ سمجھا۔ انہیں سر پھرے کذابوں میں خطہ ایمانہ کے بنو حنیفہ کا ایک مدعی نبوت مسیلمہ بن حبیب نجدی ہے جو مسیلمہ کذاب کے نام سے مشہور ہوا۔ اس نے ۱۰ھ میں پیغمبر اسلام صلی اللہ علیہ وسلم کو یہ لکھ کر شریک نبوت ہونے کی ایسی جسارت کی جو قابل عمل و قابل قبول تو کیا قابل سماعت بھی نہیں ہے۔

اما بعد! فانی شورکت فی الارض معک وان لنا نصف الارض

ولقریش نصفها۔ لکن قریشاً قوم یعتدون۔

مسئلہ کذاب کا دعویٰ تھا کہ رحمن نام کا ایک فرشتہ وحی لے کر اس کے پاس آتا ہے۔ جو رحمن نہیں بلکہ دراصل اس کا شیطان تھا جس نے اسے بتلائے فریب و گمراہی کر رکھا تھا۔ تاریخ میں اس کے کچھ کلمات کہیں کہیں مل جاتے ہیں جن کے بارے میں اس کا دعویٰ تھا کہ اس کے قرآن کی آیات ہیں۔ مثلاً

”وَالْمُبَذَّرَاتِ زَرْعاً، وَالْحَاصِدَاتِ حَصْداً، وَالذَّارِيَاتِ قَمْحاً،  
وَالطَّاحِنَاتِ طَحْنًا، وَالْعَاجِنَاتِ عَجْنًا، وَالخَابِزَاتِ خَبْزًا، وَالثَّارِدَاتِ  
ثَرْدًا، وَالْأَقْمَاتِ لَقْمًا، إِهَالَةً وَسَمْنًا، لَقَدْ فَضَّلْتُمْ عَلَىٰ أَهْلِ الْوَبْرِ، وَمَا  
سَبَقَكُمْ أَهْلَ الْمَدَرِ، رَيْفَكُمْ فَاَمْنَعُوهُ، وَالْمَعْتَرِ آوُوهُ، وَالْبَاغِي فَنَاولُوهُ“  
”أَنَا اعْطَيْتُكَ الْجَمَاهِرَ، فَصَلِّ لِرَبِّكَ وَجَاهِرْ، وَلَا تَطْعُ كُلَّ سَاحِرٍ“  
”وَالشَّاءِ وَالْوَانِهَا، وَاعْجِبْهَا السُّودَ وَالْبَانِهَا، وَالشَّاءَ السُّودَاءَ، وَاللِّبْنَ  
الْأَبْيَضَ، أَنَّهُ لَعَجِبَ مُحَضٍّ، وَقَدْ حَرَّمَ الْمَذْقَ، فَمَا لَكُمْ لَا تَمْجَعُونَ“

”الْفِيلَ مَا الْفِيلَ، وَمَا ادْرَاكَ مَا الْفِيلَ، لَهُ ذَنْبٌ وَبَيْلٌ، وَخَرْطُومٌ طَوِيلٌ“  
”يَا ضَفْدَعُ يَا بَنْتَ ضَفْدَعِينَ، نَقَىٰ مَا تَنْقِينَ، نَصْفَكَ فِي الْمَاءِ  
وَنَصْفَكَ فِي الطِّينِ، لَا الْمَاءُ تَكْدِرِينَ، وَلَا الشَّارِبُ تَمْنَعِينَ“

کلمات مذکورہ کو اہل علم و اہل زبان نے کبھی اس لائق بھی نہیں سمجھا کہ ان پر کچھ تبصرہ کر کے اپنا وقت ضائع کریں۔ انہیں ہنواں یا شاعرانہ زبان میں تک بندی کے سوا کچھ نہیں کہا جاسکتا۔

ایک عبرت انگیز واقعہ ولید بن مغیرہ کا ہے جو قرآنی آیات سن کر ان سے کافی متاثر ہو گیا تھا مگر قریش کی نکتہ چینی سے اس وقت خائف ہو گیا جب کفار قریش نے یہ کہنا شروع کیا کہ ولید بن مغیرہ اپنے آبائی مذہب سے انحراف کر رہا ہے۔ اس کے پاس قبیلہ قریش کا ایک وفد ابو جہل کی سرکردگی میں پہنچا اور اس نے ولید کی نسبی حمیت اور مال و ثروت کی دہائی دی اس کی غیرت کو لگا رہا اور کہا کہ تم کوئی ایسی بات کہو جس سے قوم یہ سمجھ لے کہ تم قرآن کو پسند نہیں کرتے ہو۔ ولید نے اس وفد سے کہا کہ میں کہوں تو کیا کہوں؟

واللہ تم میں کا کوئی شخص شعر و شاعری کو مجھ سے زیادہ جاننے والا نہیں ہے۔ رجز و قصیدہ و اشعار جن کا مجھ سے زیادہ کوئی واقف نہیں ہے۔ واللہ! یہ کلام ان میں سے کسی سے مشابہ نہیں ہے۔ محمد (صلی اللہ علیہ وسلم) جو کلام سناتے ہیں اس میں حلاوت اور تازگی و شادابی ہے۔ اس کا اوپری حصہ شمر دار اور نیچے کا حصہ ہرا بھرا پھیلا ہوا ہے۔ وہ غالب ہوگا اور اس پر کوئی غلبہ نہ پاسکے گا۔ وہ سب کو توڑ کر رکھ دے گا۔

ابو جہل نے ولید بن مغیرہ سے کہا کہ تمہاری قوم تمہیں اس طرح نہیں چھوڑے گی۔ تمہیں کچھ نہ کچھ کہنا ہوگا۔ ولید نے کہا اچھا مجھے سوچنے دو۔ پھر سوچ کر اس نے کہا کہ یہ تو ایک جادو ہے جو پھیلتا جا رہا ہے۔ کیا اسے دیکھتے نہیں کہ وہ آدمی اور اس کے اہل خانہ اور اس کے موالی کے درمیان جدائی ڈال دیتا ہے۔ (تفسیر ابن کثیر و حاکم وغیرہ)  
قرآن حکیم نے اسی واقعہ کا سورہ مدثر میں اس طرح ذکر فرمایا ہے۔

ذَرْنِي وَمَنْ خَلَقْتُ وَحِيدًا وَجَعَلْتُ لَهُ مَا لَا مَمْدُودًا وَبَيْنَيْنَ شُهُودًا  
وَمَهَّدْتُ لَهُ تَمْهِيدًا ثُمَّ يَطْمَعُ أَنْ أَزِيدَ. كَلَّا إِنَّهُ لَا يَتِنَّا عَيْنِيْدًا. سَأُرْهِقُهُ  
صَعُودًا. إِنَّهُ فَكَرَ وَقَدَّرَ فَقَتَلَ كَيْفَ قَدَّرَ، ثُمَّ قَتَلَ كَيْفَ قَدَّرَ، ثُمَّ نَظَرَ. ثُمَّ  
عَبَسَ وَبَسَرَ، ثُمَّ أَذْبَرَ وَاسْتَكْبَرَ. فَقَالَ إِنَّ هَذَا إِلَّا سِحْرٌ يُؤْثَرُ. إِنَّ هَذَا  
إِلَّا قَوْلُ الْبَشَرِ. سَأُصْلِيْعُهُ سَقَرًا. (آیت ۲۶ تا ۳۱ سورۃ المدثر)

اسے مجھ پر چھوڑ دو جسے میں نے اکیلا پیدا کیا۔ اور اسے وسیع مال دیا۔ اور بیٹے جو (اس کے) سامنے حاضر رہتے ہیں۔ اور میں نے اس کے لئے بہت کچھ ہموار کیا۔ پھر یہ طمع کرتا ہے کہ میں اسے اور زیادہ دوں، ہرگز نہیں وہ تو میری آیات سے عناد رکھتا ہے۔ قریب ہے کہ میں اسے آگ کے پہاڑ صعود پر چڑھاؤں۔ اس نے بیشک کچھ سوچا پھر دل میں کچھ بات ٹھہرائی، تو اس پر لعنت ہے اس نے کیسی بات ٹھہرائی ہے۔ پھر اس پر لعنت ہے اس نے کیسی بات ٹھہرائی۔ اس نے نظر اٹھا کر دیکھا۔ پھر تیوری چڑھائی اور منہ بگاڑا۔ پھر پلٹ کر اس نے کبر و نخوت سے کہا۔ یہ تو وہی جادو ہے جو لوگوں سے سیکھا ہے۔ یہ تو آدمی ہی کا کلام ہے۔ کوئی دم جاتا ہے کہ میں اسے جہنم میں دھنسا دوں گا۔

دوسری طرف حضرت عمر بن خطاب ہیں جو اسلام لانے سے پہلے پیغمبر اسلام صلی



اللہ علیہ وسلم اور قرآن حکیم کے سخت منکر و مخالف بلکہ دشمن تھے مگر ایک روایت ابن اسحاق کے مطابق خانہ کعبہ کے قریب پیغمبر اسلام صلی اللہ علیہ وسلم کی زبان مبارک سے چند آیات قرآن سن کر یہ حال ہو گیا کہ فَلَمَّا سَمِعْتُ الْقُرْآنَ رَقُّ لَهٗ قَلْبِي فَبِكَيْتٍ وَدَخَلْنِي الْإِسْلَامَ (سیرۃ ابن ہشام) جب میں نے قرآن سنا تو میرا دل نرم پڑ گیا اور میرے اندر اسلام نے اپنی جگہ بنالی۔ اور دوسری روایت ابن اسحاق کے مطابق اپنی بہن فاطمہ بنت خطاب اور بہنوئی سعید بن زید بن عمرو کے گھر سورۃ طہ کی چند آیات سے اتنے متاثر ہوئے کہ بول اٹھے مَا أَحْسَنَ هَذَا الْكَلَامَ وَاکْرَمَهُ اور پھر پیغمبر اسلام صلی اللہ علیہ وسلم کی خدمت میں پہنچ کر اپنے اسلام کا اعلان کر دیا۔ (سیرۃ ابن ہشام)

نزول قرآن سے اعجاز قرآن تک، فاتحۃ القرآن سے خاتمۃ القرآن تک، تلاوت قرآن سے فہم قرآن تک، مقصود قرآن ہے بنی نوع انسان کی نصیحت و موعظت و رحمت و ہدایت و بصیرت اور امتیاز حق و باطل کرتے ہوئے اسے صراطِ مستقیم پر گامزن رکھنا۔

إِنَّا أَنْزَلْنَاهُ عَلَيْكَ الْكِتَابَ بِالْحَقِّ فَمَنْ اهْتَدَىٰ فَلِنَفْسِهِ (آیت ۴۱، سورۃ الزمر) بیشک ہم نے یہ کتاب لوگوں کی ہدایت کے لئے حق کے ساتھ اتاری ہے تو جس نے راہ پائی وہ اس کے اپنے لئے ہے۔

هَذَا بَيَانٌ لِلنَّاسِ وَهُدًى وَ مَوْعِظَةٌ لِّلْمُتَّقِينَ (آیت ۱۳۸، سورۃ آل عمران) یہ لوگوں کو بتانے اور راہ دکھانے اور پرہیزگاروں کے لئے نصیحت ہے۔

ذَٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ (آیت ۲، سورۃ البقرہ) وہ بلند رتبہ کتاب جس میں شک کی کوئی جگہ نہیں اس میں ڈروالوں کے لئے ہدایت ہے۔

وَنَزَّلْنَاهُ عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَ رَحْمَةً وَبُشْرَىٰ لِّلْمُسْلِمِينَ (آیت ۸۹، سورۃ النحل) اور ہم نے تم پر یہ کتاب اتاری جو ہر چیز کا روشن بیان ہے اور مسلمانوں کے لئے ہدایت و رحمت و بشارت ہے۔

قَدْ جَاءَ تَكْمٌ مَّوْعِظَةٌ مِّن رَّبِّكُمْ وَ شِفَاءٌ لِّمَا فِي الصُّدُورِ وَهُدًى وَ رَحْمَةٌ لِّلْمُؤْمِنِينَ (آیت ۵۷، سورۃ یونس) اے لوگو! تمہارے پاس تمہارے رب کی طرف سے نصیحت آئی اور دلوں کے لئے شفاء اور اہل ایمان کے لئے ہدایت و رحمت۔

فَصَلَّنَا عَلَىٰ عِلْمٍ هُدًى وَ رَحْمَةً لِّقَوْمٍ يُؤْمِنُونَ (آیت ۵۲، سورۃ الاعراف) ہم نے اس کتاب کو بڑے علم سے مفصل کیا جو اہل ایمان کے لئے ہدایت و رحمت ہے۔

هَذَا بَصَآئِرٌ لِّلنَّاسِ وَهُدًى وَ رَحْمَةٌ لِّقَوْمٍ يُوقِنُونَ (آیت ۲۰، سورۃ الجاثیہ) یہ لوگوں کے لئے آنکھ کھولنا ہے اور ایمان والوں کے لئے ہدایت و رحمت ہے۔

إِنَّ هَٰذَا الْقُرْآنَ يَهْدِي لِلَّتِي هِيَ أَقْوَمُ (آیت ۹، سورۃ بنی اسرائیل) بیشک یہ قرآن وہ راہ دکھاتا ہے جو سب سے سیدھی ہے۔

لِيُحَقِّقَ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ (آیت ۸، سورۃ الانفال) کہ حق کو حق اور باطل کو باطل ثابت کر دے اگرچہ مجرم برائے رہ جائیں۔

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (آیت ۸۱، سورۃ بنی اسرائیل) اور کہو کہ حق آیا اور باطل مٹ گیا بیشک باطل کو مٹنا ہی تھا۔

فَإِنَّمَا يَأْتِيَنكُمْ هُدًى فَمَنْ تَبِعَ هُدًى فَلَا خَوْفٌ عَلَيْهِمْ وَلَا هُمْ يَحْزَنُونَ (آیت ۳۸، سورۃ البقرہ) پھر جب تمہارے پاس میری جانب سے ہدایت آئے تو جو میری ہدایت کا پیرو ہو اسے کوئی اندیشہ اور غم نہیں ہے۔

أَوْ لَمْ يَكْفِهِمْ أَنَا أَنْزَلْنَاهُ عَلَيْكَ الْكِتَابَ يُتْلَىٰ عَلَيْهِمْ إِنَّ فِي ذَٰلِكَ لَرَحْمَةً وَ ذِكْرً لِّقَوْمٍ يُؤْمِنُونَ (آیت ۵۱، سورۃ العنکبوت) اور کیا یہ انہیں کافی نہیں کہ ہم نے تم پر کتاب اتاری جو انہیں پڑھ کر سنائی جاتی ہے۔ بیشک اس میں ایمان والوں کے لئے رحمت و نصیحت ہے۔

وَمَنْ يَفْتَحْصِمْ بِاللَّهِ فَقَدْ هُدِيَ إِلَىٰ صِرَاطٍ مُّسْتَقِيمٍ (آیت ۱۰، سورۃ آل عمران) اور جس نے اللہ کا سہارا لیا وہ ضرور سیدھی راہ دکھایا گیا۔

إِنَّ اللَّهَ رَبِّي وَرَبُّكُمْ فَاعْبُدُوهُ هَٰذَا صِرَاطٌ مُّسْتَقِيمٌ (آیت ۱۵، سورۃ آل عمران) آیت ۳۶، سورۃ مریم۔ وَإِنَّ اللَّهَ - آیت ۶۳، سورۃ الزخرف۔ إِنَّ اللَّهَ هُوَ رَبِّي وَرَبُّكُمْ

بیشک میرا تمہارا سب کا رب اللہ تبارک و تعالیٰ ہے اس لئے اسی کی عبادت کرو۔ یہی سیدھا راستہ ہے۔



اعجازِ قرآن حکیم کا ایک پہلو جس کا ذکر کیا جا چکا ہے اس کا فیضان یہ بھی ہے کہ ہر دور میں اسے محفوظ رکھنے کے لئے اہل ایمان کے سینے کشادہ کر دیئے گئے ہیں اور ہزاروں لاکھوں حفاظِ قرآن نے اس کا ایک ایک حرف یاد کر کے اور دل و دماغ میں اسے رچا بسا کر تحفظِ قرآن کا مادی و روحانی تسلسل بھی آج تک برقرار رکھا ہے اور قیامت تک یہ سلسلہ باقی اور قائم و دائم رہے گا۔ ان شاء اللہ

یورپ کے بڑے بڑے پادریوں کو جمع کر کے ایک بار شہنشاہ انگلینڈ رچرڈ نے صلیبی جنگوں سے چند سال پہلے کہا تھا کہ۔

”اے کلیسا کے محافظو! آج سے چار سال پہلے آپ کے سامنے یہ تجویز طے پائی تھی کہ اسلام کو صفحہ ہستی سے منادینے کا صرف ایک طریقہ ہے کہ قرآن کے جتنے نسخے عالم اسلام میں مل سکیں ان سب کو خرید کر جلا دیا جائے۔ اس طرح نہ مسلمانوں کی دینی کتاب باقی بچے گی نہ ہی ان کا دین اپنا وجود باقی رکھ پائے گا۔

ہمارے آدمیوں نے اس تجویز کو عملی شکل دیتے ہوئے ترکی و مصر میں ہزاروں قرآنی نسخے خریدے اور ان کو جلایا لیکن اس تجربہ سے ہمیں معلوم ہوا کہ اس کا کچھ بگڑنے والا نہیں ہے۔ کیوں کہ مسلمانوں کا ایک طبقہ جسے حافظ کہا جاتا ہے وہ پورا قرآن حفظ کئے ہوئے ہوتا ہے۔ ان حفاظِ قرآن کے ذریعہ کاتب نئے نسخے کہیں بھی اور کسی بھی وقت تیار کر لیتے ہیں۔“

قرآن و اعجازِ قرآن کا اپنے شاعرانہ اسلوب میں بڑا اچھا تعارف کرایا ہے اور بڑی اچھی اور سچی ترجمانی کی ہے شاعر مشرق ڈاکٹر اقبال نے کہ۔

آں کتابِ زندہ، قرآن حکیم

حکمتِ اولایزال ست و قدیم

حرف اور اریب نے تبدیل نے

آیہ آتشِ شرمندہ تاویل نے

نوعِ انساں را پیامِ آخریں

حاملِ او رحمۃ للعالمیں

## جہاد و قتال! قرآن و حدیث کی روشنی میں

جہاد اسلام کا ایک بنیادی فریضہ ہے اور قرآن و حدیث میں جا بجا اس کی ترغیب و تاکید وارد ہے۔ خود پیغمبر اسلام حضرت محمد رسول اللہ صلی اللہ علیہ وسلم نے اپنے اصحاب کرام کے ساتھ ایک درجن سے زیادہ غزوات میں شرکت فرما کر عملی طور پر جہاد میں حصہ لیا ہے اور اس کی فضیلت و عظمت اور اہمیت و افادیت پر مہر تصدیق ثبت فرمائی ہے۔

جہاد و جہاد و مجاہدہ کا لغوی معنی کوشش و محنت ہے۔ ضبطِ نفس، دعوتِ حق اور عسکری اقدام و دفاع بھی جہاد و مجاہدہ کے مفہوم میں شامل ہے۔ امام راغب اصفہانی لکھتے ہیں۔ الجہاد والمجاہدة استفرار الوسع فی مدافعة العدو (المفردات) جہاد اور مجاہدہ کا معنی ہے دشمن کے دفاع میں پوری کوشش کرنا۔ اور میر سید شریف جرجانی نے جہاد کا معنی بیان کرتے ہوئے لکھا ہے کہ هو الدعاء الى الدين الحق۔ دینِ حق کی دعوت کا نام جہاد ہے۔ مجموعی طور پر اس جہاد کی تین قسمیں ہیں۔ وهو ثلاثة اضرب مجاہدة العدو والشیطن والنفس (تاج العروس) دشمن اور شیطان اور اپنے نفس سے لڑتے رہنے کو جہاد کہا جاتا ہے۔

جہاد کا ایک عام مفہوم ہے جو ہر طرح کی جدوجہد کو شامل ہے اور ایک خاص مفہوم بھی ہے جس کے اندر طاقت و قوت کے استعمال کو مرکزی اہمیت حاصل ہے۔ اس خاص مفہوم کی تعین و وضاحت لفظِ قتال سے ہو جاتی ہے۔ جہاد کے اس عام اور خاص مفہوم کی تائید کتبِ لغت اور قرآن و حدیث ہر ایک سے مکمل طور پر ہوتی ہے۔

قرآن حکیم کے اندر یہ صاف و صریح حکم موجود ہے۔ وَجَاهِدُوا فِي اللَّهِ حَقَّ جِهَادِهِ (سورۃ الحج آیت ۷۸) اور اللہ کی راہ میں خوب کوشش کرو جیسا کہ اس کا حق ہے۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ (سورۃ الروم، آیت ۶۹) اور جنہوں نے ہماری راہ میں کوشش کی انہیں ہم ضرور اپنے راستے دکھا دیں گے۔ اور بیشک اللہ نیکوں کے ساتھ ہے۔

وَمَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ لَغَنِيٌّ عَنِ الْعَالَمِينَ (سورة العنکبوت، آیت ۶) اور جو (اللہ کی راہ میں) کوشش کرے تو وہ اپنے ہی لئے کوشش کرتا ہے۔ بیشک اللہ سارے جہان سے بے نیاز ہے۔

فضالہ بن عبید رضی اللہ عنہ کی ایک روایت شعب الایمان للبیہقی میں اس طرح ہے۔ والمجاهد من جاهد نفسه في طاعة الله والمهاجر من هجر الخطايا والذنوب (مشکوٰۃ المصابیح الفصل الثانی کتاب الایمان) اور مجاہد وہ ہے جو اللہ کی اطاعت میں اپنے نفس سے جہاد کرے۔ اور مہاجر وہ ہے جو خطاؤں اور گناہوں کو چھوڑ دے۔

جان اور مال کے ساتھ جہاد کا ذکر قرآن حکیم کی متعدد آیات میں صراحت کے ساتھ موجود ہے۔ مثلاً

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَعْظَمَ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ (سورة التوبة، آیت ۲۰) وہ جو ایمان لائے اور ہجرت کی اور اپنی جان و مال سے اللہ کی راہ میں جہاد کیا ان کا درجہ اللہ کے یہاں بڑا ہے اور وہی مراد کو پہنچے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ (سورة الحجرات، آیت ۱۵) مومن وہی ہیں جو اللہ اور اس کے رسول پر ایمان لائے پھر کچھ شک نہ کیا۔ اور اپنی جان اور مال سے اللہ کی راہ میں جہاد کیا۔ وہی سچے ہیں۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَى تِجَارَةٍ تُنْجِيكُمْ مِنْ عَذَابِ أَلِيمٍ. تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكَ خَيْرٌ لَّكُمْ إِنْ كُنْتُمْ تَعْلَمُونَ (سورة الصف، آیت ۱۰-۱۱) اے ایمان والو! کیا میں تمہیں وہ تجارت نہ بتاؤں جو تمہیں دردناک عذاب سے بچالے۔ ایمان رکھو اللہ اور اس کے رسول پر اور اللہ کی راہ میں اپنی جان و مال سے جہاد کرو۔ یہ تمہارے لئے بہتر ہے اگر تم اسے جانو۔

جب کفار مکہ نے مسلمانوں پر ظلم و غدر وان کی انتہاء کر دی اور انہیں ہجرت مدینہ پر مجبور ہونا پڑا پھر وہاں بھی ان کی زندگی اجیرن کی جانے لگی تو اللہ رب العزت نے امت محمدیہ علی صاحبہا الصلوٰۃ والسلام پر جہاد فرض قرار دیا۔ چنانچہ رب کائنات ارشاد فرماتا ہے۔

أَذِنَ لِلَّذِينَ يُقَتِّلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ  
الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ وَلَوْ لَا  
دَفَعُ اللَّهُ النَّاسَ بَعْضَهُمْ بِبَعْضٍ لَّهُدَمَتْ صَوَامِعُ وَبِيَعٌ وَصَلَوَاتٌ وَ  
مَسَجِدٌ يُذَكَّرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ وَإِنَّ اللَّهَ  
لَقَوِيٌّ عَزِيزٌ (سورة الحج، آیت ۳۹-۴۰)

اجازت دی گئی انہیں جن سے کافر لڑتے ہیں۔ یہ (اجازت) اس لئے ہے کہ وہ (اہل ایمان) مظلوم ہیں۔ اور بیشک اللہ ان کی مدد پر ضرور قادر ہے۔ وہ اپنے گھروں سے ناحق نکالے گئے صرف اس بات پر کہ انہوں نے کہا ہمارا رب اللہ ہے۔ اور اللہ اگر آدمیوں میں سے ایک کو دوسرے سے دفع نہ فرماتا تو ضرور ڈھادی جاتیں خانقاہیں اور گرجا اور کلیسے اور مسجدیں جن میں اللہ کا نام بکثرت لیا جاتا ہے۔ اور بیشک اللہ ضرور نصرت و اعانت فرمائے گا اس کی جو اس کے دین کی مدد کرے گا۔ بیشک اللہ قوت والا غلبہ و اقتدار والا ہے۔

وَقَاتِلُوا الْمُشْرِكِينَ كَآفَّةً كَمَا يُقَاتِلُونَكُمْ كَآفَّةً وَاعْلَمُوا أَنَّ اللَّهَ مَعَ الْمُتَّقِينَ (سورة التوبة، آیت ۳۶) اور جس طرح مشرک تم سے لڑتے ہیں ویسے ہی تم بھی ان سے جہاد کرو اور جان رکھو کہ بیشک اللہ پر ہیزگاروں کے ساتھ ہے۔

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ وَاقْتُلُوهُمْ حَيْثُ ثَقِفْتُمُوهُمْ وَأَخْرِجُوهُمْ مِنْ حَيْثُ أَخْرَجُوكُمْ (سورة البقرہ، آیت ۱۸۹، ۱۹۰) اور اللہ کی راہ میں ان سے جہاد کرو جو تم سے لڑتے ہیں اور حد سے نہ بڑھو، بیشک اللہ حد سے بڑھنے والوں کو پسند نہیں کرتا۔ اور ان لڑنے والوں کو جہاں پاؤ مارو اور انہیں نکال دو ان جگہوں سے جہاں سے انہوں نے تمہیں نکالا تھا۔



کفار و مشرکین و یہود و نصاریٰ کی ایذا رسانی اور مسلمانوں کے قتل و جلا وطنی کی سازش و کوشش اس لئے ہوئی کہ انہیں ان کے دین سے برگشتہ کر دیا جائے اور طرح طرح کے فتنوں میں مبتلا کر کے ان کے حوصلوں کو توڑ دیا جائے۔ اسی نکتہ کی نشان دہی کرتے ہوئے قرآن حکیم ارشاد فرماتا ہے۔

وَلَا يَزَالُونَ يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا. وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ. (سورة البقرہ، آیت ۲۱۷) اور ہمیشہ تم (اہل ایمان) سے لڑتے رہیں گے کہ ہو سکے تو وہ تمہیں تمہارے دین سے پھیر دیں۔ اور تم میں سے جو کوئی اپنے دین اسلام سے پھرے تو دنیا و آخرت میں اس کے سارے اعمال ضائع چلے جائیں گے۔

جب کہ جہاد اسلامی کا مقصد غلبہ دین حق و ازالہ شرک و کفر اور استیصال فتنہ و دفع شر ہے۔ قرآن حکیم کا ارشاد گرامی ہے۔

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ فَإِنِ انْتَهَوْا فَإِنَّ اللَّهَ بِمَا يَعْمَلُونَ بَصِيرٌ. (سورة الانفال، آیت ۳۹) اور ان سے لڑو یہاں تک کہ کوئی فساد باقی نہ رہے اور سارا دین اللہ ہی کا ہو جائے۔ پھر اگر وہ باز رہیں تو اللہ ان کے اعمال کو دیکھ رہا ہے۔

اور پیغمبر اسلام جناب محمد رسول اللہ صلی اللہ علیہ وسلم دعوت توحید و رسالت کو اصل مقصود جہاد قرار دیتے ہوئے ارشاد فرماتے ہیں۔

أُمِرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَيُقِيمُوا الصَّلَاةَ وَيُؤْتُوا الزَّكَاةَ. فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ وَحَسَابِهِمْ عَلَى اللَّهِ (صحیح بخاری بروایت ابن عمر رضی اللہ عنہ)

مجھے حکم دیا گیا ہے کہ لوگوں سے جہاد کروں یہاں تک کہ یہ گواہی دیں کہ اللہ کے سوا کوئی معبود نہیں اور محمد (صلی اللہ علیہ وسلم) اللہ کے رسول ہیں۔ اور نماز قائم کریں اور

زکوٰۃ دیں۔ جب وہ ایسا کر لیں تو انہوں نے مجھ سے اپنی جان و مال کو محفوظ کر لیا مگر اسلام کے حق کے لئے اور ان کا حساب اللہ کے ذمہ ہے۔

جہاد اللہ کے نزدیک بندہ مومن کا پسندیدہ عمل ہے اور سفر جہاد میں اس کا ہر قدم نیکیوں کی راہ پر ہے۔ غزوہ تبوک کے موقع پر پیچھے رہ جانے والے چند اصحاب کو تنبیہ اور پھر انہیں ترغیب دیتے ہوئے قرآن حکیم ارشاد فرماتا ہے۔

مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ اللَّهِ وَلَا يَرْغَبُوا بِأَنْفُسِهِمْ عَنْ نَفْسِهِ ذَلِكَ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا مَخْمَصَةٌ فِي سَبِيلِ اللَّهِ وَلَا يَطَؤُونَ مَوْطِئًا يَغِيظُ الْكُفَّارَ وَلَا يَنَالُونَ مِنْ عَدُوٍّ نِيلاً إِلَّا كُتِبَ لَهُمْ بِهِ عَمَلٌ صَالِحٌ إِنَّ اللَّهَ لَا يُضِيعُ أَجْرَ الْمُحْسِنِينَ (سورة التوبة، آیت ۱۲۰)

اہل مدینہ اور ان کے گرد دیہات میں رہنے والوں کو لائق نہ تھا کہ رسول اللہ سے پیچھے بیٹھ رہیں اور نہ ان کے لائق یہ تھا کہ رسول کی جان سے اپنی جان پیاری سمجھیں۔ یہ اس لئے کہ انہیں جو پیاس یا تکلیف یا بھوک اللہ کی راہ میں پہنچتی ہے اور جہاں ایسی جگہ قدم رکھتے ہیں جس سے کافروں کو سخت غصہ آئے اور جو کچھ کسی دشمن کا گڑتے ہیں ان سب کے بدلے ان کے لئے نیک عمل لکھا جاتا ہے۔ بیشک اللہ تعالیٰ نیکی کرنے والوں کا اجر ضائع نہیں فرماتا۔

عبداللہ بن مسعود رضی اللہ عنہ بیان کرتے ہیں۔ سألت رسول الله صلى الله عليه وسلم أى العمل أفضل قال الصلوة على ميقاتها قلت ثم أى قال ثم بر الوالدين قلت ثم أى قال الجهاد فى سبيل الله (صحیح بخاری کتاب الجہاد والسير)

میں نے رسول اللہ صلی اللہ علیہ وسلم سے پوچھا کہ کون سا عمل افضل ہے؟ آپ نے ارشاد فرمایا۔ اپنے صحیح وقت پر نماز پڑھنا۔ میں نے پوچھا کہ پھر کون سا عمل افضل ہے؟ آپ نے ارشاد فرمایا۔ والدین کے ساتھ نیکی کرنا۔ میں نے پوچھا پھر کون سا عمل افضل ہے؟ آپ نے ارشاد فرمایا۔ اللہ کی راہ میں جہاد کرنا۔



ابو ہریرہ رضی اللہ عنہ نے بیان کیا۔ سئل رسول اللہ صلی اللہ علیہ وسلم ائى الاعمال افضل وائى الاعمال الخير قال الايمان بالله ورسوله۔ قيل ثم ائى شئ، قال الجهاد سنام العمل۔ قيل ثم ائى شئ يا رسول اللہ! قال ثم حج مبرور (جامع ترمذی ابواب فضائل الجہاد)

رسول اللہ صلی اللہ علیہ وسلم سے پوچھا گیا کہ کون سا عمل افضل اور بہتر ہے؟ آپ نے ارشاد فرمایا۔ اللہ اور اس کے رسول پر ایمان لانا۔ کہا گیا کہ پھر کون سا عمل؟ آپ نے ارشاد فرمایا! جہاد عمل کی بلند چوٹی ہے۔ پوچھا گیا پھر کون سا عمل؟ آپ نے ارشاد فرمایا کہ حج مبرور۔

مجاہد کو اللہ کی جانب سے جو رزق و رحمت و مغفرت و نعمت حاصل ہوتی ہے اس کا ذکر کرتے ہوئے قرآن حکیم ارشاد فرماتا ہے۔

وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ (سورة الانفال، آیت ۷۴)

اور وہ جو ایمان لائے اور ہجرت کی اور اللہ کی راہ میں جنگ کی اور جنہوں نے جگہ دی اور مدد کی وہی سچے ایمان والے ہیں۔ ان کے لئے مغفرت ہے اور عزت کا رزق۔ وَالَّذِينَ هَاجَرُوا فِي سَبِيلِ اللَّهِ ثُمَّ قَاتَلُوا أَوْ مَاتُوا لَيَرْزُقَنَّهُمُ اللَّهُ رِزْقًا حَسَنًا (سورة الحج، آیت ۵۸) اور جنہوں نے اللہ کی راہ میں ہجرت کی پھر شہید کئے گئے یا مر گئے تو انہیں اللہ ضرور اچھا رزق عطا فرمائے گا۔

فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقَاتَلُوا لَأَكْفِرَنَّ عَنْهُمْ سَيِّئَاتِهِمْ وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ (سورة آل عمران، آیت ۱۹۵) تو وہ جنہوں نے ہجرت کی اور اپنے گھروں سے نکالے گئے اور میری راہ میں ستائے گئے اور جنگ کی اور شہید کئے گئے ان سب کے گناہ میں ضرور بخش دوں گا اور انہیں ضرور داخل کروں گا ایسے باغوں (جنت) میں جن کے نیچے نہریں رواں ہیں۔ اللہ کے پاس کا

یہ ثواب ہے اور اللہ ہی کے پاس اچھا ثواب ہے۔

وَلَيَنْ قَاتِلْتُمْ فِي سَبِيلِ اللَّهِ أَوْ مِتُّمْ لَمَغْفِرَةٍ مِنَ اللَّهِ وَرَحْمَةً خَيْرٌ مِمَّا يَجْمَعُونَ (سورة آل عمران، آیت ۱۵۷) اور اگر اللہ کی راہ میں شہید کر دیئے جاؤ یا مرجاؤ تو اللہ کی رحمت و مغفرت ان کی ساری جمع کردہ چیزوں سے بہتر ہے۔

فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ. وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا (سورة النساء، آیت ۷۴) تو انہیں اللہ کی راہ میں جنگ لڑنی چاہئے جو دنیا کی زندگی بچ کر آخرت لیتے ہیں۔ اور جو اللہ کی راہ میں جنگ کرے پھر شہید ہو یا غالب آجائے تو عنقریب اسے ہم اجر عظیم سے نوازیں گے۔

مجاہد و مقاتل فی سبیل اللہ کے بارے میں ابو سعید خدری رضی اللہ عنہ کا بیان ہے کہ رسول اللہ صلی اللہ علیہ وسلم سے سوال کیا گیا۔ یا رسول اللہ! ائى الناس افضل۔ سب سے بہتر آدمی کون ہے؟ آپ نے ارشاد فرمایا۔ مومن یجاہد فی سبیل اللہ بنفسہ و مالہ۔ (صحیح بخاری کتاب الجہاد) وہ مومن جو اللہ کی راہ میں اپنی جان و مال کے ساتھ جہاد کرے۔

اور ابو ہریرہ رضی اللہ عنہ کا بیان ہے۔ سمعت رسول اللہ صلی اللہ علیہ وسلم یقول مثل المجاهد فی سبیل اللہ واللہ اعلم بمن یجاہد فی سبیلہ کمثل الصائم القائم وتوکل اللہ للمجاہد فی سبیلہ بأن یتوفاه ان یدخله الجنة او یرجعه سالماً مع اجر وغنیمہ (صحیح بخاری) میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ اللہ کی راہ میں جہاد کرنے والے کی مثال۔ اور اللہ ہی بہتر جانتا ہے کہ اس کی راہ میں کون جہاد کر رہا ہے۔ ایسی ہے جیسے کوئی ہمیشہ دن میں روزے رکھے رات میں عبادت کرے۔ اور اللہ نے اپنی راہ میں جہاد کرنے والے کا ذمہ لے رکھا ہے کہ اگر وہ شہید ہو تو جنت میں جائے گا اور غازی بن کرواپس آیا تو اجر و ثواب اور غنیمت کے ساتھ لوٹے گا۔

شہداء اسلام کے بارے میں قرآن حکیم یہ بشارت و ہدایت دیتا ہے کہ۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ. (سورة البقرة، آیت ۱۵۴) اور جو اللہ کی راہ میں شہید کئے جائیں انہیں مردہ نہ کہو بلکہ وہ زندہ ہیں۔ لیکن تمہیں شعور نہیں۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ فَرَجِينْ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ (سورة آل عمران، آیت ۱۶۹، ۱۷۰)

اور جو اللہ کی راہ میں شہید کئے گئے انہیں ہرگز مردہ نہ سمجھو۔ بلکہ وہ اپنے رب کے پاس زندہ ہیں۔ انہیں رزق دیا جاتا ہے۔ خوش ہیں وہ اس پر جو اللہ نے انہیں اپنے فضل سے دے رکھا ہے۔ اور وہ خوشیاں منارہے ہیں اپنے پچھلوں کی جو ان سے ابھی ملے نہیں ہیں کہ ان کو نہ کوئی خوف ہے اور نہ کسی طرح کا انہیں غم ہے۔

یہی وجہ ہے کہ شہید جنت سے دوبارہ دنیا میں آکر جہاد و شہادت کی تمنا کرے گا۔ انس بن مالک رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا ہے۔

مَا أَحَدٌ يَدْخُلُ الْجَنَّةَ يُحِبُّ أَنْ يَرْجِعَ إِلَى الدُّنْيَا وَلَهُ مَا عَلَى الْأَرْضِ مِنْ شَيْءٍ إِلَّا الشَّهِيدُ يَتَمَنَّى أَنْ يَرْجِعَ إِلَى الدُّنْيَا فَيُقْتَلَ عَشْرَ مَرَّاتٍ. لَمَّا يَرَى مِنَ الْكِرَامَةِ. (صحیح بخاری کتاب الجہاد)

ایسا کوئی شخص نہیں کہ جنت میں داخل ہو کر پھر دنیا میں واپسی کی خواہش کرے خواہ اسے دنیا کی ساری آسائش دے دی جائے۔ سوائے شہید کے جس کی تمنا ہوگی کہ دنیا میں آئے اور دس مرتبہ شہادت کا درجہ پائے۔ اس کی یہ تمنا اس لئے ہوگی کہ اسے اپنی کرامت و شرف کا مشاہدہ ہو جائے گا۔

جہاد کی ضرورت پیش آئے تو اس کی بھرپور تیاری رکھنے اور اس کے اخراجات وغیرہ میں حصہ لینے پر اجر و ثواب کی بشارت دیتے ہوئے قرآن حکیم ارشاد فرماتا ہے۔

وَاعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ

عَدُوَّ اللَّهِ وَآخِرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ. وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تَظْلَمُونَ (سورة الانفال آیت ۶۰)

اور ان کے لئے تیار رکھو جو قوت تمہیں بن پڑے اور جتنے گھوڑے باندھ سکو کہ ان سے ان کے دلوں کو مرعوب کرو جو اللہ کے اور تمہارے دشمن ہیں۔ اور ان کے سوا کچھ اوروں کے دلوں کو بھی جنہیں تم نہیں جانتے اللہ انہیں جانتا ہے اور اللہ کی راہ میں جو کچھ خرچ کرو گے اس کی پوری جزا تمہیں ملے گی اور کسی طرح کے گھائے میں نہ رہو گے۔

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتَلُوا وَكُلًّا وَعَدَ اللَّهُ الْحُسْنَى (سورة الحديد، آیت ۱۰)

تم میں برابر نہیں وہ جنہوں نے فتح مکہ سے قبل خرچ کیا اور جہاد کیا۔ وہ مرتبہ میں ان سے بڑے ہیں جنہوں نے بعد فتح خرچ کیا اور جہاد کیا۔ اور ان سب سے اللہ وعدہ جنت فرما چکا ہے۔

ثوبان رضی اللہ عنہ نے بیان کیا۔ رسول اللہ صلی اللہ علیہ وسلم نے ارشاد فرمایا۔

أَفْضَلُ دِينَارٍ يُنْفَقُ الرَّجُلُ دِينَارًا يُنْفَقُ عَلَى عِيَالِهِ وَدِينَارٍ يُنْفَقُ عَلَى فَرَسٍ فِي سَبِيلِ اللَّهِ وَدِينَارٍ يُنْفَقُ الرَّجُلُ عَلَى أَصْحَابِهِ فِي سَبِيلِ اللَّهِ (سنن ابن ماجہ، ابواب الجہاد)

آدمی جو دینار خرچ کرتا ہے ان میں سب سے بہتر دینار وہ ہے جو وہ اپنے اہل و عیال پر خرچ کرے اور وہ ہے جسے وہ اللہ کی راہ میں گھوڑے پر خرچ کرے اور وہ ہے جسے اللہ کی راہ میں جانے والوں پر خرچ کرے۔

علی بن ابی طالب و ابو الدرداء و ابو ہریرہ و ابو امامہ باہلی و عبد اللہ بن عمر و جابر بن عبد اللہ وغیرہم رضوان اللہ علیہم اجمعین کا بیان ہے کہ رسول اللہ صلی اللہ علیہ وسلم نے ارشاد فرمایا۔

مَنْ أَرْسَلَ بِنَفْسِهِ فِي سَبِيلِ اللَّهِ وَأَقَامَ فِي بَيْتِهِ فَلَهُ بِكُلِّ دَرْهَمٍ سَبْعَ مِائَةِ دَرْهَمٍ. وَمَنْ غَزَا بِنَفْسِهِ فِي سَبِيلِ اللَّهِ وَانْفَقَ فِي وَجْهِ ذَلِكَ



فلہ بكل درہم سبع مائة الف درہم (سنن ابن ماجہ)

جو شخص اللہ کی راہ میں مال بھیجے اور خود گھر بیٹھا رہے تو اس کے لئے ہر درہم کے بدلے سات سو درہم کا ثواب ہے۔ اور جو شخص اللہ کی راہ میں خود جہاد و قتال کرے اور اس میں خرچ بھی کرے تو اس کے لئے ایک درہم کے بدلے سات لاکھ درہم کا ثواب ہے۔ زید بن خالد الجہنی رضی اللہ عنہ نے بیان کیا۔ رسول اللہ صلی اللہ علیہ وسلم نے ارشاد فرمایا۔

مَنْ جَهَّزَ غَازِيَا فِي سَبِيلِ اللَّهِ فَقَدْ غَزَا وَمَنْ خَلْفَ غَازِيَا فِي سَبِيلِ اللَّهِ بِخَيْرٍ فَقَدْ غَزَا (صحیح بخاری و جامع ترمذی)

جس نے اللہ کی راہ میں جہاد کرنے والے کے لئے سامان و اسباب فراہم کیا اس نے گویا خود جہاد کیا اور جس نے مجاہدین کے گھریار کی نیک نیتی کے ساتھ خبر گیری کی گویا اس نے خود جہاد کیا۔

صدق دلی سے آرزوئے شہادت کا بھی یہ انعام ہے کہ سہل بن حنیف رضی اللہ عنہ کے بیان کے مطابق رسول اللہ صلی اللہ علیہ وسلم کا ارشاد گرامی ہے۔ مَنْ سَأَلَ اللَّهَ الشَّهَادَةَ بِصَدَقٍ مِنْ قَلْبِهِ بَلَغَهُ اللَّهُ مَنَازِلَ الشَّهَدَاءِ وَإِنْ مَاتَ عَلَى فِرَاشِهِ (سنن ابن ماجہ باب فضل الشہادۃ)

جس نے اللہ تبارک و تعالیٰ سے صدق دلی کے ساتھ شہادت کی خواہش و دعاء کی وہ بستر پر مرے جب بھی اسے اللہ تعالیٰ منازل شہداء سے سرفراز فرمائے گا۔

پیغمبر اسلام حضرت محمد رسول اللہ صلی اللہ علیہ وسلم نے جہاں یہ فرمایا ہے کہ وَاَعْلَمُوا أَنَّ الْجَنَّةَ تَحْتَ ظِلَالِ السَّيْفِ (صحیح بخاری بروایت ابو ہریرہ رضی اللہ عنہ) بیشک جنت تلواروں کے سایے میں ہے۔

وہیں خود اپنے بارے میں بھی یہ ارشاد فرمایا ہے کہ۔ وَالَّذِي نَفْسِي بِيَدِهِ لَوِدِدْتُ أَنِّي أَقْتُلُ فِي سَبِيلِ اللَّهِ ثُمَّ أَحْيَا ثُمَّ أَقْتُلُ ثُمَّ أَحْيَا ثُمَّ أَقْتُلُ ثُمَّ أَحْيَا ثُمَّ أَقْتُلُ (صحیح بخاری بروایت ابو ہریرہ رضی اللہ عنہ)

قسم ہے اس ذات کی جس کے قبضہ قدرت میں میری جان ہے۔ میری یہی تمنا

ہے کہ اللہ کی راہ میں شہید کیا جاؤں پھر زندہ کیا جاؤں پھر شہید کیا جاؤں پھر زندہ کیا جاؤں۔

یہی جذبہ آپ کے صحابہ کرام کے اندر بھی تھا۔ جس کا پہلا اظہار غزوہ بدر کے موقع پر ہوا۔ عبد اللہ بن مسعود رضی اللہ عنہ بیان کرتے ہیں۔ میں نے مقداد بن اسود کی زبان سے ایک ایسی بات سنی کہ اگر وہ میرے منہ سے نکلتی تو وہ مجھے ہر چیز سے پیاری ہوتی۔ وہ نبی اکرم صلی اللہ علیہ وسلم کی خدمت میں حاضر ہوئے اور آپ اس وقت مسلمانوں کو مشرکین سے لڑنے کی دعوت دے رہے تھے۔ مقداد بن اسود نے اس موقع پر عرض کی۔

لَا نَقُولُ كَمَا قَالَ قَوْمُ مُوسَى "إِذْ هَبْ أَنْتَ وَرَبُّكَ فَقَاتِلَا" وَلَكِنَّا نَقَاتِلُ عَنْ يَمِينِكَ وَعَنْ شِمَالِكَ وَبَيْنَ يَدَيْكَ وَخَلْفِكَ (صحیح بخاری)

ہم وہ نہیں کہیں گے جو قوم موسیٰ نے کہا تھا کہ "آپ اور آپ کے رب جاکے لڑیں" ہم تو آپ کے دائیں بائیں آگے پیچھے ہر طرف سے لڑیں گے۔

فرأيت النبي صلى الله تعالى عليه وسلم اشرق وجهه وسره (صحیح بخاری) میں (عبد اللہ بن مسعود) نے دیکھا کہ نبی کریم صلی اللہ تعالیٰ علیہ وسلم کا چہرہ انور خوشی سے چمکنے لگا۔

اسی جذبہ جہاد و شہادت اور عملی حقیقت کا ذکر کرتے ہوئے قرآن حکیم ارشاد فرماتا ہے۔

لَكِنَّ الرُّسُولَ وَالَّذِينَ آمَنُوا مَعَهُ جَاهَدُوا بِأَمْوَالِهِمْ وَأَنْفُسِهِمْ وَأُولَئِكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ (سورة التوبة، آیت ۸۸)

لیکن رسول اور جو ان کے ساتھ ایمان لائے انہوں نے اپنی جانوں اور مالوں سے جہاد کیا۔ اور انہیں کے لئے بھلائیاں ہیں اور یہی فلاح و مراد کو پہنچے۔

یہی بات اللہ کو پسند ہے اور اخلاص قلب و نظم و ضبط و صف بندی کے ساتھ راہ خدا میں جہاد کرنے والے مجاہدین ہی اس کی بارگاہ کے محبوب و مقبول بندے بھی ہیں۔ چنانچہ ارشاد باری تعالیٰ ہے۔ إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَهُمْ بُنْيَانٌ مَرْصُوصٌ (سورة الصف، آیت ۴) بیشک اللہ محبوب رکھتا ہے انہیں جو اس کی

راہ میں اس طرح صف بستہ ہو کر جنگ کرتے ہیں گویا وہ رانگا پلائی ہوئی عمارت ہیں۔  
اور اس جہاد میں اہل ایمان کے لئے ہر طرح کی بھلائی ہے۔ چنانچہ اس کا حکم ہے  
کہ اِنْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنفُسِكُمْ فِي سَبِيلِ اللَّهِ  
ذَالِكُمْ خَيْرٌ لَّكُمْ إِن كُنْتُمْ تَعْلَمُونَ (سورۃ التوبہ، آیت ۴۱)

کوچ کرو ہلکی جان سے چاہے بھاری دل سے اور اللہ کی راہ میں اپنی جان و مال  
سے جہاد کرو۔ یہ تمہارے لئے بہتر ہے اگر تم جانو۔

صبر و ثبات قدمی اور تحفظِ ثغور و حدود کی ہدایت دیتے ہوئے قرآن حکیم فرماتا ہے۔  
يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ  
تُفْلِحُونَ (سورۃ آل عمران، آیت ۲۰۰) اے ایمان والو! صبر کرو اور صبر میں دشمنوں  
سے آگے رہو۔ اور سرحد پر اسلامی ملک کی حفاظت کرو اور اللہ سے ڈرتے رہو اس امید پر  
کہ تمہیں کامیابی ملے۔

ابو ہریرہ رضی اللہ عنہ نے بیان کیا۔ رسول اکرم صلی اللہ علیہ وسلم نے ارشاد فرمایا۔  
لَا تَتَمَنَّوْا لِقَاءَ الْعَدُوِّ فَإِذَا لَقِيتُمُوهُمْ فَاصْبِرُوا (صحیح بخاری) دشمن سے  
مڑ بھڑکی تمنا نہ کرو۔ اور جب مڑ بھڑ ہو جائے تو پھر صبر و ثبات قدمی سے کام لو۔

اہل ایمان اور اہل کفر کی جنگ کا بنیادی فرق بھی قرآن حکیم نے واضح کر دیا ہے کہ  
کون کس کی راہ میں جنگ کر رہا ہے۔ کون مظلوموں کے لئے لڑ رہا ہے اور کون ظالم ہے۔  
کس کی جنگ جارحانہ ہے اور کس کی جنگ دفاعی ہے۔

وَمَا لَكُمْ لَا تَقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ  
وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ  
أَهْلُهَا وَاجْعَلْ لَّنَا مِنْ لَدُنْكَ وَلِيًّا وَاجْعَلْ لَّنَا مِنْ لَدُنْكَ نَصِيرًا الَّذِينَ  
آمَنُوا يَقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ  
الطَّاغُوتِ فَقَاتِلُوا أَوْلِيَاءَ الشَّيْطَانِ إِنَّ كَيْدَ الشَّيْطَانِ كَانَ ضَعِيفًا (سورۃ  
النساء، آیت ۷۵، ۷۶)

اور تم کیوں نہیں جہاد کرتے اللہ کی راہ میں اور کمزور مردوں اور عورتوں اور بچوں کے

واسطے جو یہ دعاء کر رہے ہیں کہ اے ہمارے رب! ہمیں اس آبادی سے نکال جس کے  
لوگ ظالم ہیں اور ہمیں اپنے پاس سے کوئی حمایتی دے دے اور ہمیں اپنے پاس سے کوئی  
مددگار دے دے۔ اہل ایمان اللہ کی راہ میں جہاد کرتے ہیں اور اہل کفر شیطان کی راہ  
میں لڑتے ہیں۔ تو شیطان کے حامیوں سے جہاد کرو۔ بیشک شیطان کا داؤ کمزور ہے۔

حرب و ضرب سے بچنے اور صلح و معاہدہ کر لینے کے حالات پیدا ہونے لگیں تو  
قرآن حکیم اہل ایمان کو حکم دیتا ہے کہ

وَإِن جَنَحُوا لِلسَّلْمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ  
الْعَلِيمُ (سورۃ الانفال، آیت ۶۱) اور اگر وہ صلح کی طرف جھکیں تو تم بھی جھکو اور اللہ پر  
بھروسہ رکھو بیشک وہی سنتا جانتا ہے۔

فَإِنِ اعْتَرَلْتُمْ لَوْ فَلَاحِقَاتُ لُكُمُ السَّلَامُ فَمَا جَعَلَ اللَّهُ لَكُمْ  
عَلَيْهِمْ سَبِيلًا (سورۃ النساء، آیت ۹۰) پھر اگر وہ تم سے کنارہ کریں اور نہ لڑیں اور  
تمہیں صلح کا پیغام دیں تو اللہ نے تمہیں ان کے خلاف کوئی راہ نہ رکھی۔

ارتداد و عہد شکنی اور غدوان و طغیان کرنے والے کفار و مشرکین کے بارے میں  
قرآن حکیم کا صاف و صریح ارشاد یہ ہے کہ ان کی سرتابی و سرکشی کی انہیں سخت سزا دی  
جائے اور اہل ایمان کی بھی ایسے مراحل میں اچھی طرح آزمائش ہو جائے۔

وَإِن نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا  
أَيُّمَةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ. أَلَا تَقَاتِلُونَ قَوْمًا نَكَثُوا  
أَيْمَانَهُمْ وَهَمُّوا بِإِخْرَاجِ الرَّسُولِ وَهُمْ بَدَءُوا بِكُمُ الْوَيْلُ مَرَّةٍ اتَّخَشُونَهُمْ  
فَاللَّهُ أَحَقُّ أَنْ تَخْشَوْهُ إِن كُنْتُمْ مُؤْمِنِينَ. قَاتِلُوهُمْ يُعَذِّبُهُمُ اللَّهُ  
بِأَيْدِيكُمْ وَيُخْزِيهِمْ وَيَنْصُرْكُمْ عَلَيْهِمْ وَيَشْفِ صُدُورَ قَوْمٍ مُّؤْمِنِينَ.  
وَيُذْهِبْ غَيْظَ قُلُوبِهِمْ وَيَتُوبُ اللَّهُ عَلَى مَنْ يَشَاءُ وَاللَّهُ عَلِيمٌ حَكِيمٌ. أَمْ  
حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ يَتَّخِذُوا  
مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً وَاللَّهُ خَبِيرٌ بِمَا  
تَعْمَلُونَ (سورۃ التوبہ، آیت ۱۲، ۱۶)



اور اگر عہد کر کے اپنی قسمیں توڑیں اور تمہارے دین پر طعن کریں تو کفر کے سرخونوں سے جہاد کرو اس امید پر کہ شاید وہ باز آجائیں۔ کیا اس قوم سے نہ لڑو گے جنہوں نے اپنی قسمیں توڑیں اور رسول کو نکالنے کا ارادہ کیا اور پہل ان کی طرف سے ہی ہوئی۔ کیا ان سے ڈرتے ہو حالانکہ اللہ ہی اس کا حق رکھتا ہے کہ اس سے تم ڈرو اگر تم ایمان رکھتے ہو۔ تو ان سے لڑو اللہ انہیں عذاب دے گا تمہارے ہاتھوں اور انہیں رسوا کرے گا اور تمہیں ان پر مدد دے گا اور ایمان والوں کا دل ٹھنڈا کرے گا۔ اور ان ایمان والوں کے دلوں کی ٹھنڈن دور فرما دے گا اور اللہ جس کی چاہے توبہ قبول فرمائے اور اللہ علم و حکمت والا ہے۔ اے ایمان والو! کیا تم اس گمان میں ہو کہ یوں ہی چھوڑ دیئے جاؤ گے اور اللہ نے ابھی پہچان نہ کرائی ان کی جو تم میں سے جہاد کریں گے اور اللہ و رسول و اہل ایمان کے سوا کسی کو اپنا محرم راز نہ بنائیں گے۔ اور اللہ تمہارے اعمال کو خوب جاننے والا خبر رکھنے والا ہے۔

اسلامی جہاد و قتال کے وقت بھی اخلاص نیت اسی طرح ضروری ہے جس طرح دیگر مواقع پر اس کی تاکید فرمائی گئی ہے۔ آنسو کے قطرہ سے خون کے قطرہ تک ہر مرحلہ میں دل کا اخلاص ہی دیکھا اور پرکھا جاتا ہے اور اسی کی اصل قیمت بھی ہے۔ ابوامامہ رضی اللہ عنہ نے بیان کیا کہ رسول اللہ صلی اللہ علیہ وسلم نے ارشاد فرمایا۔

لیس شیئ احب الی اللہ من قطرتین قطرة دموع من خشية الله وقطرة دم یھراق فی سبیل اللہ۔ (جامع ترمذی) اللہ تعالیٰ کے نزدیک دو قطرے سے زیادہ پسندیدہ کوئی چیز نہیں ہے۔ ایک آنسو کا قطرہ جو اللہ کے خوف سے بہا ہو اور دوسرا خون کا قطرہ جو اللہ کی راہ میں بہایا جائے۔

صدق و اخلاص کے ساتھ مومن کا جو قطرہ خون اس کے جسم سے ماہر نکلتا ہے وہ اس کے لئے جنت کی ضمانت بھی ہے جس کا اظہار و اعلان قرآن حکیم فرما چکا ہے۔

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًا عَلَيْهِ نَقِا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي

بَايَعْتُمْ بِهِ وَذَلِكَ هُوَ الْفَوْزُ الْعَظِيمُ (سورہ التوبہ، آیت ۱۱۱)

بیشک اللہ نے مومنوں سے ان کی جان و مال کو جنت کے بدلے خرید لیا ہے۔ اللہ کی راہ میں لڑیں تو ماریں اور مریں۔ اس کے ذمہ کرم پر سچا وعدہ توریت و انجیل و قرآن میں ہے۔ اور اللہ سے زیادہ اپنے قول کو پورا کرنے والا کون ہے؟ تو اپنے سودا کی خوشیاں مناؤ جو تم نے اس سے کیا ہے۔ اور یہی بڑی کامیابی ہے۔

مجاہدین کے درمیان یا بعض کے اندر بھی قلت و کثرت اور قوت و طاقت وغیرہ کے تعلق سے کچھ کمزوری اور اخلاص میں کمی یا اس کا فقدان ہو جائے تو اکثر مجاہدین اس کے اثرات و نتائج سے متاثر ہونے لگتے ہیں اور بالآخر اس کی زد میں بھی آجاتے ہیں۔ بس کی آگہی و نشاندہی مندرجہ ذیل آیات کریمہ سے ہوتی ہے۔

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْفًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُمْ مُذْبِرِينَ. ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا لَمْ تَرَوْهَا وَعَذَّبَ الَّذِينَ كَفَرُوا وَذَلِكَ جَزَاءُ الْكَافِرِينَ (سورہ التوبہ، آیت ۲۵، ۲۶)

بیشک اللہ نے بہت سے مقامات پر تمہاری مدد لی ہے۔ اور نین کے دن جب تم اپنی کثرت پر اترا گئے تھے تو وہ تمہارے کچھ کام نہ آئی اور زمین اپنی وسعت لے باوجود تم پر تنگ ہو گئی پھر تم پینہ دے کر پھر گئے۔ اس کے بعد اللہ نے اپنی طرف سے تسکین کا سامان کیا اپنے رسول کے لئے اور مسلمانوں کے لئے اور اس نے ایسے لشکر اتارے جنہیں تم نے نہ دیکھا اور کافروں کو عذاب دیا اور کافروں کی یہی سزا ہے۔

جہاد کی اصل روح یہ ہے کہ کلمہ حق کی سر بلندی کی نیت سے مجاہد میدان جنگ میں آئے۔ چنانچہ ابوموسیٰ اشعری رضی اللہ عنہ بیان کرتے ہیں کہ ایک شخص نے حاضر بارگاہ نبوت ہو کر عرض کیا۔ کوئی مال غنیمت حاصل کرنے کے لئے کوئی اپنی شہرت و ناموری کے لئے کوئی اپنی شجاعت و بہادری دکھانے کے لئے لڑتا ہے تو ان میں سے اللہ کی راہ میں جہاد کرنے والا کون ہوا؟ آپ نے ارشاد فرمایا۔

مَنْ قَاتَلَ لِتَكُونَ كَلِمَةُ اللَّهِ هِيَ الْعُلْيَا فَهُوَ فِي سَبِيلِ اللَّهِ (صحیح بخاری و جامع ترمذی و سنن ابن ماجہ) جو شخص کلمہ حق کی سر بلندی کے لئے لڑتا ہے وہی مجاہد فی سبیل اللہ ہے۔

جہاد اور اس کے علاوہ دیگر معاملات و مسائل میں انصاف و اعتدال کا قرآن نے حکم دیا ہے اور جگہ جگہ اس نے واضح کیا ہے کہ ظالموں کو، حد سے تجاوز کرنے والوں کو، دوسروں کا حق غصب کرنے والوں کو، اور زمین میں فساد برپا کرنے والوں کو اللہ تعالیٰ پسند نہیں فرماتا ہے۔ اور کوئی جرم جس نوعیت کا ہے اسی کے بقدر اس جرم کا ارتکاب کرنے والے کو سزا بھی دی جانی چاہئے۔ اور راہ عدل و اعتدال سے انحراف نہیں کرنا چاہئے۔

فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ وَاتَّقُوا اللَّهَ (سورۃ البقرہ، آیت ۱۹۳) اور تم پر جو زیادتی کرے اس پر اتنی ہی زیادتی کرو جتنی اس نے تم پر کی ہے اور اللہ سے ڈرتے رہو۔

وَأِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِلصَّابِرِينَ۔ (سورۃ النحل، آیت ۱۲۶) اور اگر تم سزا دو تو ویسی ہی سزا دو جیسی تمہیں تکلیف دی گئی ہے۔ اور اگر صبر کرو تو صبر کرنے والوں کے لئے صبر سب سے بہتر ہے۔

اللہ تبارک و تعالیٰ نے اپنے پیارے رسول جناب محمد رسول اللہ صلی اللہ علیہ وسلم کو حکم دیا ہے کہ کفار و مشرکین سے تم خود جہاد کرو اور مسلمانوں کو بھی جہاد پر آمادہ و کمر بستہ رکھو اگرچہ یہ فریضہ جہاد ایک بڑا صبر آزما اور خطروں بھرا مشکل ترین امتحان ہے۔

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا لَهُمْ جَهَنَّمَ وَبِئْسَ الْمَصِيرُ (سورۃ التوبہ، آیت ۷۳، سورۃ التحریم، آیت ۹) اے نبی! کافروں اور منافقوں کے ساتھ جہاد کرو اور ان پر سختی کرو اور ان کا ٹھکانہ جہنم ہے اور کیا ہی بری جگہ ہے پلٹنے کی۔

يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ (سورۃ الانفال، آیت ۶۵) اے نبی! مسلمانوں کو جہاد کی ترغیب دو۔

كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَىٰ أَنْ تَكْرَهُوا شَيْئًا وَهُوَ

خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ (سورۃ البقرہ، آیت ۲۱۶)

اللہ کی راہ میں جہاد و قتال تم پر فرض ہوا اور وہ تم پر گراں اور ناگوار ہے۔ ہو سکتا ہے کہ کوئی بات تمہیں بری لگے اور تمہارے حق میں بہتر ہو اور یہ بھی ہو سکتا ہے کہ کوئی بات تمہیں اچھی لگے اور وہ تمہارے حق میں بری ہو۔ اللہ جانتا ہے اور تم نہیں جانتے ہو۔

يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلِيَجِدَا فِيكُمْ غُلْظَةً (سورۃ التوبہ، آیت ۱۲۳) اے ایمان والو! جہاد کرو ان کافروں سے جو تمہارے قریب ہیں اور چاہئے کہ وہ تمہارے اندر سختی پائیں۔

اسلام مخالف طاقتیں اسلام اور اہل اسلام کے خلاف ہمیشہ ظاہری و باطنی طور پر برسر پیکار رہی ہیں اور آئندہ بھی رہیں گی اور ان سے مقابلہ و دفاع کی مہم بھی اہل ایمان کی طرف سے جاری ہے اور تا قیام قیامت یہ سلسلہ دراز رہے گا۔ مندرجہ ذیل آیات و احادیث سے اس حقیقت کا اچھی طرح اظہار ہو جاتا ہے۔

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَنُخْرِجَنَّكَ يَشْعِيبُ وَالَّذِينَ آمَنُوا مِنْكَ مِنْ قَرْيَتِنَا أَوْ لَتَعُوذُنَّ فِي مَلْئِنَا (سورۃ الاعراف، آیت ۸۸) اس کی قوم کے متکبر سردار بولے کہ اے شعیب! ہم تمہیں اور تمہارے ساتھ والے اہل ایمان کو اپنی آبادی سے نکال باہر کر دیں گے یا یہ کہ تم ہمارے دین پر آ جاؤ۔

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ۔ قُلْ إِنْ هَدَىٰ اللَّهُ هُوَ الْهَدَىٰ (سورۃ البقرہ، آیت ۱۲۰)

اور ہرگز تم سے یہود و نصاریٰ راضی نہ ہوں گے جب تک تم ان کے دین کی پیروی نہ کرو۔ تم کہو کہ اللہ کی ہدایت ہی صحیح ہدایت ہے۔

وَلَا يَزَالُونَ يُقَاتِلُونَكُمْ حَتَّىٰ يَرُدُّوكُمْ عَنْ دِينِكُمْ إِنْ اسْتَطَاعُوا وَمَنْ يَرْتُدِدْ مِنْكُمْ عَنْ دِينِكُمْ فِيمَتٌ وَهُوَ كَافِرٌ فَأُولَٰئِكَ سَيُعَذِّبُ اللَّهُ أَعْمَالَهُمْ فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ فِيهَا خَالِدُونَ (سورۃ البقرہ، آیت ۲۱۷)



اور (کفار و مشرکین) ہمیشہ تم سے لڑتے رہیں گے یہاں تک کہ تمہارے دین سے تمہیں پھیر دیں اگر ان سے بن پڑے۔ اور تم میں سے جو کوئی اپنے دین (اسلام) سے مرتد ہو جائے پھر کافر ہو کر مرے تو ان کے اعمال ضائع ہیں دنیا اور آخرت میں۔ اور وہ دوزخ والے ہیں جس میں انہیں ہمیشہ رہنا ہے۔

پیغمبر اسلام جناب محمد رسول اللہ صلی اللہ علیہ وسلم ارشاد فرماتے ہیں۔  
لا تزال طائفة من امتی یقاتلون علی الحق (ابوداؤد، مشکوٰۃ) میری امت کا ایک گروہ حق کے لئے ہمیشہ جہاد کرتا رہے گا۔

یقاتل علیہ عصابة من المسلمین حتی تقوم الساعة (صحیح مسلم)  
مسلمانوں کا ایک گروہ دین حق کے لئے قیامت تک جہاد کرتا رہے گا۔

یہ جہاد کبھی فرض عین ہوتا ہے کبھی فرض کفایہ ہوتا ہے۔ جہاد بالسیف کی شرطیں جب پائی جائیں گی تبھی مسلمانوں پر جہاد واجب ہوگا۔ اس کے لئے بھی امارت اور مکمل تیاری مع اسلحہ و سامان رسد ضروری ہے۔ ساتھ ہی اسلام اور مسلمانوں کا مفاد یقینی ہونا چاہئے یا یہ کہ اس کا ظن غالب ہو۔ ہاں! اگر مسلمانوں پر اچانک ایک طرفہ یلغار ہو جائے تو اس کی بات دوسری ہے۔ ورنہ تمام مراحل حیات میں اہل ایمان کے لئے اس قرآنی ہدایت و اصول کی اتباع کرنے میں ہی ان کی عزت بھی ہے اور سلامتی و نجات بھی ہے کہ اپنی جانوں کو ہلاکت میں نہ ڈالو۔

وَلَا تُلْقُوا بِأَيْدِيكُمْ إِلَى التَّهْلُكَةِ (سورۃ البقرہ، آیت ۱۹۵) اور اپنے ہاتھوں ہلاکت میں نہ پڑو۔

جہاد اسلامی کرتے ہوئے مجاہدین کے لئے پیغمبر اسلام جناب محمد رسول اللہ صلی اللہ علیہ وسلم نے یہ ہدایت و تاکید فرمائی ہے کہ عورتوں بچوں کو نہ قتل کیا جائے۔ غدر و بدعہدی نہ کی جائے۔ دشمن کے مقتول جسم کا مثلہ نہ کیا جائے۔ جیسا کہ آپ کا ارشاد گرامی ہے۔

وَلَا تَغْلُوا وَلَا تَغْدُوا وَلَا تَمْثَلُوا وَلَا تَقْتُلُوا وَلِيداً (جامع ترمذی) اور مال غنیمت میں چوری نہ کرو نہ خیانت و بدعہدی کرو نہ لاشوں کو کاٹو نہ انہیں روندو نہ کسی بچے کو قتل کرو۔

اغزوا ولا تغدروا ولا تسرقوا ولا تمثلوا ولا تقتلوا ولیداً (سنن ابن ماجہ) جہاد کرو تو عہد شکنی نہ کرو نہ چوری کرو نہ مثلہ کرو نہ کسی بچے کو قتل کرو۔

عبداللہ بن عمر رضی اللہ عنہ نے بیان کیا کہ رسول اللہ صلی اللہ علیہ وسلم نے بیاہ میں ایک مقتول عورت کو دیکھ کر فرمایا کہ عورتوں اور بچوں کو قتل نہ کیا جائے۔ (سنن ابن ماجہ)  
حفظہ الکاتب رضی اللہ عنہ نے بیان کیا۔ رسول اللہ صلی اللہ علیہ وسلم کے ساتھ ہم لوگ ایک جہاد میں گئے۔ راستہ میں ہم نے دیکھا کہ ایک مقتول عورت کے ارد گرد لوگوں کی بھیڑ جمع ہے۔ رسول اللہ صلی اللہ علیہ وسلم کو دیکھ کر لوگوں نے آگے بڑھنے کے لئے جگہ چھوڑ دی۔ آپ نے اس مقتول عورت کو دیکھتے ہی فرمایا کہ یہ تو لڑنے والوں میں نہ تھی۔

ثم قال لرجل انطلق الى خالد بن الوليد فقل له ان رسول الله صلى الله عليه وسلم يأمرك يقول لا تقتلن ذرية ولا عسيفاً (سنن ابن ماجہ) پھر ایک آدمی سے رسول اللہ صلی اللہ علیہ وسلم نے فرمایا کہ تم جا کر خالد بن ولید کو بتلا دو کہ اللہ کے رسول نے حکم دیا ہے کہ عورتوں اور مزدوروں کو ہرگز قتل نہ کرنا۔

فساد و خون ریزی اور قتل ناحق کو اسلام سخت ناپسند کرتا ہے۔ وہ جہاں اعلانیہ طور پر یہ کہتا ہے کہ۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَاداً أَنْ يُقَتَّلُوا الخ (سورۃ المائدہ، آیت ۳۳) جو لوگ اللہ اور اس کے رسول سے لڑتے اور زمین میں فساد پھیلاتے پھرتے ہیں ان کی سزا یہی ہے کہ انہیں قتل لیا جائے۔

وہیں اس کا یہ بھی ارشاد ہے۔ وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ (سورۃ القصص، آیت ۷۷) اور زمین میں فساد نہ چاہو بیشک اللہ تعالیٰ فسادیوں کو پسند نہیں کرتا ہے۔

وَلَا تَقْتُلُوا أَوْلَادَكُمْ مِنْ إِمْلَاقٍ نَحْنُ نَرْزُقُكُمْ وَإِيَّاهُمْ وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطْنٌ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ (سورۃ الانعام، آیت ۱۵۱)

اور اپنی اولاد کو مفلسی کے باعث نہ مار ڈالو، ہم تمہیں اور انہیں سب کو رزق دیتے ہیں

اور بری باتیں کھلی ہوئی یا ڈھکی چھپی ان کے قریب نہ جاؤ۔ اور جس جان کی اللہ نے حرمت رکھی ہے اس کا ناحق قتل نہ کرو۔

مِنْ أَجْلِ ذَلِكَ كَتَبْنَا عَلَىٰ بَنِي إِسْرَآئِيلَ أَنَّهُ مَن قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا (سورة المائدہ، آیت ۳۲)

اسی سبب سے ہم نے بنی اسرائیل کے لئے لکھ دیا کہ جس نے کوئی جان قتل کی بغیر کسی جان کے بدلے یا زمین میں فساد کیا تو گویا اس نے سارے انسانوں کا قتل کیا۔ اور جس نے ایک جان کو زندگی دی اس نے گویا سارے انسانوں کو زندہ کیا۔

اہل ایمان کسی بھی قوم و قبیلہ اور کسی بھی ملک و خطہ سے کوئی قول و قرار اور عہد و پیمان کر لیں تو اس کی پابندی لازم ہے۔ عہد رسالت و عہد صحابہ و تابعین سے لے کر صدیوں بعد تک کا اسی پر عمل بھی رہا ہے۔ اور اس وقت یا آئندہ بھی اسی کے مطابق عمل ہونا چاہئے۔ گذشتہ بیسویں صدی عیسوی ملکی و عالمی معاہدات کی صدی ثابت ہوئی ہے۔ مسلم ممالک کے اپنے پڑوسی ممالک کے ساتھ تعلقات و معاہدات کی نوعیت پہلے سے بے حد مختلف ہو چکی ہے۔ علم و فن اور طاقت و قوت کا توازن اس وقت اشیاء و افریقہ کے ہاتھ سے نکل کر یورپ و امریکہ کے ہاتھ میں جا چکا ہے۔ کسی چھوٹے سے چھوٹے ملک کے تار دور دور تک ایک دوسرے سے جڑے ہوئے ہوتے ہیں۔ ایسے حالات میں کوئی عام جنگ ہو یا جہاد اسلامی سب کے سامنے طرح طرح کے سوالات اور طرح طرح کی مشکلات پیدا ہوتی جا رہی ہیں اور ہر قوم و ملک کو ہزار پانچ سو بلکہ پچیس پچاس سال قبل کی تاریخ کے مقابلہ میں آج کے دور میں پھونک پھونک کر قدم رکھنا پڑ رہا ہے۔ آج صدی نصف صدی پہلے کی طرح بات بات پر نہ جنگ کی جاسکتی ہے اور نہ مسلم ممالک کی ہر جنگ کو جہاد کہا جاسکتا ہے۔ یہ نکتہ اہل فکر و فہم کے لئے غور طلب ہے جس کے اثرات کا دائرہ دور دور تک پھیلا ہوا ہے۔

قول و قرار اور عہد و پیمان کی پابندی کا جہاں تک سوال ہے تو قرآن حکیم کا یہ عمومی اور دائمی حکم ہے کہ۔ يٰۤاَيُّهَا الَّذِيْنَ اٰمَنُوْا اَوْفُوْا بِالْعُقُوْبِ (سورة المائدہ، آیت ۱) اے

ایمان والو! اپنے قول و قرار پورے کرو۔

وَ اَوْفُوا بِالْعَهْدِ اِنَّ الْعَهْدَ كَانَ مَسْئُوْلًا (سورة بنی اسرائیل آیت ۳۴) اور عہد و پیمان پورے کرو بیشک عہد و پیمان کے بارے میں تم سے سوال ہوگا۔

جہاد بالسیف، جہاد باللسان، جہاد بالعلم، جہاد بالقلم، جہاد بالمال اور جہاد بالقلب یہ جہاد کی معروف قسمیں ہیں۔ ان میں سے جو جہاد حسب استطاعت و ضرورت کیا جائے اس کی اپنی اہمیت و افادیت اور عند اللہ اس کا اجر و ثواب ہے۔ جہاد کے بدلے میں کوئی کام کرنے کی عہد رسالت میں بعض حضرات کو کبھی کبھی جو ہدایت دی گئی ہیں ان کی فضیلت بھی کچھ کم نہیں ہے۔

عائشہ صدیقہ رضی اللہ عنہا نے بیان کیا۔ میں نے رسول اللہ صلی اللہ علیہ وسلم سے عرض کیا۔ یا رسول اللہ! نرى الجهاد افضل العمل افلا نجاهد۔ قال لکن افضل الجهاد حج مبرور (صحیح بخاری کتاب الجہاد) جہاد کو ہم دیگر اعمال سے افضل سمجھتے ہیں۔ تو ہم (عورتیں بھی) جہاد کیوں نہ کریں؟ آپ نے ارشاد فرمایا! تم عورتوں کا افضل جہاد حج مبرور ہے۔

معاویہ بن جاسم سلمی نے بیان کیا۔ میں نے نبی کریم صلی اللہ علیہ وسلم کی خدمت میں حاضر ہو کر عرض کیا کہ آپ کے ساتھ میں بھی جہاد میں جانا چاہتا ہوں تاکہ اللہ کی رضا اور آخرت کی بھلائی حاصل کر سکوں۔ آپ نے مجھ سے پوچھا کہ کیا تمہاری ماں زندہ ہے؟ میں نے عرض کیا کہ ہاں میری ماں زندہ ہیں۔ آپ نے فرمایا کہ جاؤ اور ان کی خدمت کرو۔ میں گھوم کر دوسری طرف سے حاضر خدمت ہوا اور عرض کیا کہ آپ کے ساتھ شریک جہاد ہونا چاہتا ہوں تاکہ اللہ کی رضا اور آخرت کی بھلائی پاسکوں۔ آپ نے پھر پوچھا کہ کیا تمہاری ماں زندہ ہے؟ میں نے عرض کیا کہ ہاں میری ماں زندہ ہیں۔ آپ نے پھر فرمایا کہ جاؤ اور ان کے ساتھ حسن سلوک کرو۔ میں اسی طرح پھر آپ کے سامنے آکھڑا ہوا اور عرض کیا کہ یا رسول اللہ میں آپ کے ساتھ جہاد میں جانا چاہتا ہوں تاکہ رضائے الہی اور ثواب آخرت حاصل کر سکوں۔ آپ نے فرمایا کہ تمہاری ماں زندہ ہے؟ میں نے عرض کیا ہاں آپ نے ارشاد فرمایا۔



الزم رجلها فثم الجنة (سنن ابن ماجہ) اپنی ماں کے قدموں سے لگے رہو وہیں تمہاری جنت ہے۔

عبد اللہ بن عمر رضی اللہ عنہ بیان کرتے ہیں کہ ایک شخص نے حاضر بارگاہ نبوت ہو کر جہاد کی اجازت چاہی تو آپ نے فرمایا۔ اَلَّكَ وَالِدَانِ قَالَ نَعَمْ قَالَ ففیهما فجاہد (جامع ترمذی) کیا تمہارے ماں باپ زندہ ہیں؟ اس نے کہا ہاں! آپ نے حکم دیا کہ جا کر ان دونوں کی خدمت کی پوری کوشش کرو یہی تمہارا جہاد ہے۔

ایک موقع پر پیغمبر اسلام جناب محمد رسول اللہ صلی اللہ علیہ وسلم نے ارشاد فرمایا۔ ان من اعظم الجہاد کلمۃ عدل عند سلطان جائر (جامع ترمذی) ظالم حکمران کے سامنے کلمہ حق و انصاف کہنا ایک بہت بڑا جہاد ہے۔

فضالہ بن عبید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا۔

المجاہد من جاہد نفسه (جامع ترمذی) مجاہد تو وہی ہے جو اپنے نفس سے جہاد کرے۔

جہاد و مجاہد کی طرح شہادت اور شہید کی بھی متعدد صورتیں اور مختلف قسمیں ہیں۔ جابر بن عتیک رضی اللہ عنہ نے بیان کیا کہ ایک بار میں بیمار ہوا اور رسول اللہ صلی اللہ علیہ وسلم میری عیادت کے لئے تشریف لائے۔ میرے گھر والوں میں سے کسی نے کہا ہم تو سمجھتے تھے کہ راہ خدا میں شہادت پا کر مریں گے۔ یہ سن کر رسول اللہ صلی اللہ علیہ وسلم نے ارشاد فرمایا۔ اس صورت میں تو میری امت کے شہداء کی تعداد کم ہو جائے گی۔ جہاد فی سبیل اللہ میں قتل ہونا شہادت ہے۔ اور طاعون کی بیماری میں مرنا بھی شہادت ہے۔ زچگی کی حالت میں عورت کا مرنا بھی شہادت ہے۔ پانی میں ڈوب کر مرنا بھی شہادت ہے۔ آگ میں جل کر مرنا بھی شہادت ہے۔ اور پسلی کے مرض میں مرنا بھی شہادت ہے۔ (سنن ابن ماجہ)

ابو ہریرہ رضی اللہ عنہ نے بیان کیا۔ رسول اللہ صلی اللہ علیہ وسلم نے فرمایا کہ تم شہید کسے سمجھتے ہو؟ صحابہ نے عرض کیا۔ جو اللہ کی راہ میں قتل ہوا اسے ہم شہید سمجھتے ہیں۔ آپ

نے فرمایا۔ پھر تو میری امت کے شہید کم ہو جائیں گے۔ جو اللہ کی راہ میں مارا جائے وہ شہید ہے۔ اور جو اللہ کی راہ میں کسی طرح مرے وہ بھی شہید ہے۔ اور جو پیٹ کی بیماری میں مرے وہ بھی شہید ہے اور جو طاعون کی بیماری میں مرے وہ بھی شہید ہے (ایک روایت کے مطابق) جو غرق ہو کر مرے وہ بھی شہید ہے۔ (سنن ابن ماجہ)

ابو ہریرہ رضی اللہ عنہ نے بیان کیا۔ رسول اللہ صلی اللہ علیہ وسلم نے ارشاد فرمایا۔ الشهداء خمسة المطعون والمبطون والغریق وصاحب الہدم والشہید فی سبیل اللہ (صحیح بخاری) شہداء پانچ طرح کے ہیں۔ طاعون میں مرنے والا، پیٹ کی بیماری سے مرنے والا، پانی میں ڈوب کر مرنے والا، دیوار کے نیچے دب کر مرنے والا اور راہ خدا میں جام شہادت نوش کرنے والا یہ سب شہید ہیں۔

قرآن وحدیث کی روشنی میں جہاد و قتال کا حکم روز روشن کی طرح واضح ہے۔ اہل ایمان کے لئے ان کے آداب وحدود اور اصول وضوابط کی پابندی لازم ہے۔ خواہشات نفس کی اتباع سے دور رہتے ہوئے شرعی دائرے کے اندر اپنی زندگی بسر کرنے اور اپنی سرگرمیاں جاری رکھنے میں ہی ہم سب کی دنیوی و اخروی فلاح وسعادت اور نجات ومغفرت ہے۔

آخر میں دعا ہے کہ اللہ تبارک وتعالیٰ اہل ایمان واسلام اور سارے عالم اسلام کو اپنے حفظ وامان میں رکھتے ہوئے انہیں عزت ومظمت اور سرخروئی وسربلندی سے نوازے اور معاندین ومخالفین اسلام کی سازشوں اور ان کی پیش قدمیوں کا سد باب فرمائے۔

ربنا اتنا فی الدنیا حسنة وفی الآخرة حسنة۔  
وارزقنا اتباع الشریعة الاسلامیة السمحاء الغراء فی  
جميع مجالات الحیاة۔ آمین! آمین یا رب العلمین۔ بجاہ  
حبیبک سید المرسلین علیہ الصلوٰۃ والتسلیم۔

## جہاد اور مدارس کے خلاف پروپیگنڈہ کی حقیقت

”جہاد نمبر“ ماہنامہ جام نور دہلی (شمارہ ربیع الاول و ربیع الآخر ۱۴۲۵ھ مطابق مئی ۲۰۰۴ء) میں ”رورہو“ کے عنوان سے (صفحہ ۶۳ تا ۷۵) ہندوستان کے مختلف مکاتب فکر کے علماء اور نمائندوں کے تحریری خیالات شائع کئے گئے ہیں جن میں مولانا انظر شاہ کشمیری شیخ الحدیث دارالعلوم دیوبند، مولانا وحید الدین خاں ڈائریکٹر مرکز اسلامی نئی دہلی، مولانا محمد شفیع مونس نائب امیر جماعت اسلامی ہند، مولانا عبدالوہاب خلجی ناظم اعلیٰ جمعیت اہل حدیث کے نام نمایاں ہیں۔ راقم سطور کو اہل سنت و جماعت کی نمائندگی دی گئی ہے۔ افادہ عام کے لئے راقم کے جوابات مع سوالات اس کتاب کے قارئین کی خدمت میں پیش کئے جا رہے ہیں۔ (اختر مصباحی)

**سوال (۱)** قرآن و احادیث کی روشنی میں نظریہ جہاد کی وضاحت فرمائیں؟

**جواب (۱)** قرآن و حدیث میں صراحت و وضاحت کے ساتھ جہاد کا حکم دیا گیا ہے۔ اللہ کی خوشنودی حاصل کرنے، حق کا بول بالا کرنے، باطل کی سرکوبی کرنے، ظلم کے خلاف صف آرا ہونے اور انسانیت کے تحفظ کے لئے مسلمانوں پر جہاد فرض کیا گیا ہے۔ اور اس میں کسی بھی طرح حصہ لینے والے مجاہدین کے لئے اجر و ثواب کا اللہ رب العزت نے وعدہ فرمایا ہے۔ یہ جہاد اسی وقت کیا جائے گا جب اس کی شرطیں پائی جائیں گی اور اس کے وہ اصول و حدود اور آداب و ضوابط جن کا نمونہ پیغمبر اسلام حضرت محمد رسول اللہ صلی اللہ علیہ وسلم اور آپ کے صحابہ کرام مختلف جہادوں کے دوران پیش کر چکے ہیں ہر جہاد کے اندر اس عملی نمونہ کی پابندی لازمی ہے۔

**سوال (۲)** مختلف ملکوں میں جو تنظیمیں جہاد کے نام پر جدوجہد کر رہی ہیں ان سے جزوی یا کلی طور پر آپ کہاں تک متفق ہیں؟

**جواب (۲)** دنیا کے اندر سرگرم مسلم تنظیموں کے ہر اقدام کو نہ جائز ٹھہرایا جاسکتا ہے اور نہ ہی اس کی حمایت کی جاسکتی ہے۔ اسی طرح مسلم تنظیموں کے ہر اقدام کو ناجائز

ٹھہرانا اور اس کی مخالفت کرتے رہنا بھی صحیح نہیں ہے۔ اگر اسلام کے نام پر کوئی کام کیا جا رہا ہے تو اسلامی نقطہ نظر سے اس کا جائزہ لیا جائے گا اور اس کے بعد ہی اس کے بارے میں کوئی فیصلہ کیا جاسکتا ہے کہ وہ صحیح ہے یا غلط ہے۔ اسلامی دائرہ کے اندر رہتے ہوئے مسلم تنظیموں کی جو بھی سرگرمیاں ہیں وہ جہاد کے وسیع معنی و مفہوم کے دائرہ میں شامل ہیں۔ البتہ حرب و ضرب اور قتل و خوں ریزی کے واقعات و حادثات کو آنکھ بند کر کے اصطلاحی جہاد بمعنی قتال نہیں کہا جاسکتا۔ مسلم ممالک یا مغربی ممالک کے اندر سرگرم مسلم تنظیمیں اس وقت اگر دنیا کے کسی حصہ میں اپنی مخالف طاقت کے سامنے سینہ سپر ہیں یا اس کے مفادات کو نقصان پہنچانے کے لئے کوئی حملہ کریں تو اسے اپنے تحفظ و دفاع یا انتقام کی پر جوش یا اشتعال انگیز کارروائی کہا جاسکتا ہے مگر اسلامی جہاد کا نام اسے نہیں دیا جاسکتا۔

**سوال (۳)** جہادی جدوجہد کے تحت عام شہریوں کو جو نشانہ بنایا جا رہا ہے کیا یہ عمل اسلامی نظریہ جہاد سے ہم آہنگ ہے؟

**جواب (۳)** غیر متعلق شہری، عام آدمی، عورتوں، بچوں، بوڑھوں، عبادت گاہوں اور عوامی اداروں کو تباہ و برباد کرنے کی اجازت اسلامی جہاد کے اندر بھی نہیں ہے تو عام جنگوں اور حملوں میں ایسی حرکتیں اس طرح کو ارہ کی جاسکتی ہیں؟

**سوال (۴)** کیا جہاد کے نام پر اسلام خود کش حملے کی اجازت دیتا ہے؟

**جواب (۴)** اسلام نے خود کشی کو ہر حال میں ناجائز قرار دیا ہے۔ یہ بزدلی بھی ہے اور جہنم میں لے جانے کا سبب بھی ہے۔ اسلام یا جہاد یا کسی بھی نام یا کسی بھی طریقہ سے خود کشی کرنا ناجائز نہیں ہے۔ اگر حقیقی جہاد ہو رہا ہو اور دشمن فوج پر کوئی مسلمان ایسا خود کش حملہ کرے جو اس وقت کہیں کہیں رائج ہے تو اس میں صرف خود کشی کا وبال ہے اور اگر عام حالات میں ایسا خود کش حملہ ہے تو یہ دوہرا جرم ہے کہ اس کے اندر خود کشی بھی ہے اور دوسروں کا خون ناحق بھی ہے۔

**سوال (۵)** استعماری قوت سے اپنی آزادی یا اپنی تہذیب و ثقافت کے تحفظ یا مسلم ممالک کے قدرتی وسائل کو استحصال سے بچانے کے لئے یا باطل قوتوں کی



نا انصافیوں اور ظلم و غلب کے خلاف جو تنظیمیں جہاد کے نام پر اپنی سرگرمیاں جاری رکھی ہوئی ہیں ان کے نتائج اب تک کتنے مثبت اور کتنے منفی ہوئے؟

**جواب (۵)** اسلام و مسلمین اور عالم اسلام کے مفاد کے خلاف استعماری قوتیں جو کچھ کر رہی ہیں جس طرح مسلم ممالک پر غلبہ و تسلط اور ان کے معدنی ذخائر و قدرتی وسائل کا استحصال کر رہی ہیں ان سب کے سازشی و سامراجی عزائم کو ناکام بنانے کی ہر جائز و مفید کوشش و مزاحمت ضرور ہونی چاہئے۔ البتہ حکمت عملی اور مصلحت وقت کے پیش نظر جہاد، جہادی اور مجاہد جیسی اصطلاحات کے استعمال میں احتیاط برتنی چاہئے اور غیر ضروری طور پر اپنے آپ کو نشانہ تنقید بنانے سے پرہیز کرنا چاہئے۔

مسلم تنظیموں کو اپنی سرگرمیاں دفاع و مزاحمت کے نام سے اسلامی اصول کی پابندی اور بین الاقوامی ضابطوں کا لحاظ رکھتے ہوئے جاری رکھنی چاہئیں۔ اپنی مسلم حکومتوں کے داخلی تصادم اور دیگر ممالک کے امور و معاملات میں مداخلت سے انہیں پرہیز کرنا چاہئے۔ ہر اقدام و حملہ کو جہاد کا نام دینے سے اسلام دشمن عناصر جہاد کا نام بدنام کرتے ہیں اور مسلمانوں کو دہشت گرد و جنگجو قوم کی شکل میں دنیا کے سامنے پیش کرتے ہیں۔

اس کے علاوہ بعض مسلم ممالک کو طرح طرح کی مشکلات اور پریشانیاں اس کی وجہ سے جھیلنی پڑتی ہیں۔ قرآن اور اسلام پر بیجا حملوں کا ایک سلسلہ مخالفین کی طرف سے شروع ہو جاتا ہے یہ اس کا منفی پہلو ہے۔ اور مثبت پہلو یہ ہے کہ اس طرح کی سرگرمیوں کے نتیجہ میں بہت سارے استعماریت پسند ممالک اپنے ملکوں کی سرحدوں کے اندر سمٹ کر رہ گئے ہیں۔ ان کے لئے اب آسان نہیں رہ گیا ہے کہ پہلے کی طرح مسلم ممالک کے اندر جہاں چاہیں دندناتے پھرتے رہیں۔

ہاں! صرف امریکہ ایک ایسی سپر طاقت باقی رہ گئی ہے جس کے توسیع پسند عزائم کو لگام نہیں دی جاسکی ہے۔ لیکن یہ بھی ہر جگہ کشمکش اور ذہنی اذیت میں مبتلا ہے اور امریکی جہاں بھی قابض و متصرف ہیں ان کے دن کا چین اور راتوں کی نیند حرام ہوتی جا رہی ہے۔

**سوال (۶)** جن مقاصد کے حصول و تحفظ کے لئے جہادی تنظیموں نے جو طریقے

اپنائے، کیا ان مقاصد کے حصول کے لئے یہی ایک راہ ہے؟ یا دوسرے بھی اپنائے جاسکتے ہیں؟

**جواب (۶)** براہ راست نکلراؤ سے بچتے ہوئے دوسرے طریقے اپنا کر اپنے مقاصد و اہداف تک پہنچنا چاہئے۔ مذاکرہ و ملاقات، صحافت و سفارت و سیاست وغیرہ کے بہت سے راستے کھلے ہوئے ہیں جنہیں مؤثر طور پر اپنانے کی ضرورت ہے۔ لیکن یہ تنظیمیں شاید کہیں کہیں اور کبھی کبھی ”تنگ آمد جنگ آمد“ کے صدیوں پرانے نسخہ پر عمل پیرا ہو جاتی ہیں جس سے وہ خود مبتلائے مصیبت ہوتی ہیں اور دوسرے مسلمانوں کو بھی اس کا خمیازہ بھگتنا پڑتا ہے۔

اپنے مقاصد کے حصول کے لئے دنیا کی بہت ساری غیر مسلم تنظیمیں سازش اور تشدد کے بہت سارے طریقے اپناتی ہیں۔ لیکن یہ اس دور کی بد نصیبی ہے کہ اغیار و معاندین کی تنقید اور ان کی جارحیت کا نشانہ صرف مسلم تنظیمیں بنتی رہتی ہیں۔ ان کے ہر عمل کو دہشت گردی بلکہ اسلامی دہشت گردی کا نام دیا جاتا ہے۔ اور جب ایسا ہی کوئی کام فلسطین یا بوسنیا، یا آئرلینڈ، یا سری لنکا، یا گجرات و آسام وغیرہ میں ہوتا ہے تو ان کو مذہب کے ساتھ جوڑ کر انہیں یہودی یا مسیحی یا ہندو دہشت گردی کا نام نہیں دیا جاتا ہے۔ اس طرز فکر و عمل کو اسلام اور مسلمانوں کے خلاف دہشت گردی کے سوا اور کیا کہا جاسکتا ہے؟

**سوال (۷)** حکم جہاد کے نفاذ اور اس کو عملی طور پر شروع کرنے کے لئے کسی امام، خلیفہ یا قائد کے تعین کا اسلامی طریقہ کیا ہے؟ اور اس کے تقاضے کیا ہیں؟

**جواب (۷)** (۱) خلیفہ المسلمین یا سلطان اسلام اپنے علماء کرام و امراء و حکام کے مشورہ سے جب اعلان جہاد کرے تو وہ نافذ العمل ہوگا۔ اسلام اور مسلمانوں کے وجود اور عزت و وقار پر جب کسی غیر مسلم طاقت کی طرف سے حملہ ہو۔ کسی مسلم ملک کے اندر کوئی بیرونی طاقت گھس آئے تو ایسے ناگزیر حالات میں بشرط قوت و تیاری اپنے خلیفہ یا منتخب امیر و قائد کی امارت و قیادت میں جہاد کیا جائے گا اور یہ عمل اس دور اور اس ملک کے ارباب حل و عقد کی صواب دید اور ان کے فیصلہ پر منحصر ہے۔

**سوال (۸)** جہاد کو غلط طور پر پیش کر کے مسلمانوں کے خلاف عالمی پیمانے پر جو سازشیں رچی جا رہی ہیں اور ان پر ہر طرح کے ظلم اور نا انصافی کو رد اور کھا جا رہا ہے اس کا دفاع کس طرح ممکن ہے؟

**جواب (۸)** اسلام دشمن طاقتوں کی قدیم عادت و روایت ہے کہ وہ صرف جہاد نہیں بلکہ اسلام اور عالم اسلام کو نہایت بے شرمی و ڈھٹائی کے ساتھ طعن و تشنیع کا نشانہ بناتی رہتی ہیں، جہاد کی غلط تعبیر و تشریح بھی اس کی ایک کڑی ہے۔ مگر اس کے ساتھ حالیہ دور میں ایک اضافہ یہ ہوا ہے کہ جب جس مسلم تنظیم کو یہ شریعت پسند طاقتیں چاہتی ہیں اسے جہادی کہہ کر اس کے ارکان و افراد کو مشق ستم بنانے لگتی ہیں۔ ایسی صورت میں دفاع کا کوئی نیا طریقہ نہیں بلکہ وہی پرانا طریقہ اپنانا ہوگا کہ اپنے آپ کو مذہبی، علمی، فکری، تجارتی، صحافتی، سیاسی، اخلاقی، عسکری ہر لحاظ سے اتنا مضبوط کر لیا جائے کہ کوئی مخالف طاقت آنکھ اٹھانے کی جرأت نہ کر سکے۔ اس کے علاوہ جو بھی رائج الوقت جائز و مناسب و مفید تدبیریں ہوں ان پر عمل کیا جانا چاہئے۔

**سوال (۹)** مستشرقین اور یورپ کے منصوبہ سازوں نے اسلام کے پاکیزہ نظریہ جہاد کے خلاف امت مسلمہ کے دانشوروں اور نئی نسلوں کو ذہنی طور پر جو متاثر کیا ہے اس کی صفائی کس طرح ہو سکتی ہے؟

**جواب (۹)** مستشرقین و محققین و مفکرین و مؤرخین یورپ و امریکہ جس طرح نظریہ جہاد کا تعاقب اور اس کے بارے میں شوشے گوشے پیدا کر کے دنیا کو اور بعض مسلم روشن خیالوں یا جدید تعلیم یافتہ مسلم نسل کو جہاد سے بدگمان کرنا چاہتے ہیں وہ کوئی نئی بات نہیں البتہ اس کے اندر تیزی ضرور پیدا ہو گئی ہے۔ اس کے مناسب جواب اور متاثر افراد کے دل و دماغ کی تطہیر کا نہایت مناسب طریقہ یہ ہے کہ جہاد کی اصل حقیقت سے انہیں آگاہ کیا جائے۔ اس کے لئے کتب و رسائل اور میڈیا کا استعمال کیا جائے۔ اور افہام و تفہیم کا راستہ اختیار کیا جائے۔

اسلام اور مسلمانوں کے تعلق سے مغربی میڈیا اور مغربی طاقتوں کی ایک مخصوص ذہنیت ہے۔ اور بین الاقوامی سطح پر شائع ہونے والی خبروں پر ان کا ہی کنٹرول ہوتا ہے۔

جب جس مسلم ملک، مسلم حکمران اور مسلم تنظیم کو چاہیں اسے نشانہ بنا کر دنیا بھر میں بدنام کر دیں۔ ایسا روزمرہ کا مشاہدہ اور تجربہ ہے۔ جہاد، جہادی اور مسلمان کے بارے میں اپنے مطلب و مفاد کے مطابق ان کی پالیسی بنتی بگڑتی رہتی ہے۔ بیس بائیس سال سے افغانستان و عراق میں جو کچھ ہو رہا ہے اور کون کس وقت ان کا محبوب اور کس وقت ان کی بارگاہ کا مردود بن جاتا ہے اس کا حال کسے نہیں معلوم ہے؟

اسرائیل کی دہشت گردی سے سب نے آنکھیں بند کر رکھی ہیں۔ مقبوضہ عرب علاقے خالی کرنے کرانے کا کوئی نام بھی نہیں لیتا ہے۔ صبرا و شتیلا کیپوں میں ہزاروں فلسطینیوں کا قتل عام کوئی دہشت گردی نہیں؟ فلسطینیوں کے منتخب لیڈر یا سرعرات کی معزولی و تبدیلی کا اسرائیلی و امریکی مطالبہ اور ان کے ہیڈ کوارٹر کا محاصرہ کوئی دہشت گردی نہیں ہے؟ ابھی اسی مارچ ۲۰۰۴ء میں شیخ احمد یسین کو اسرائیلی حکومت نے خاک و خون میں تڑپایا ہے یہ بھی کوئی دہشت گردی نہیں جس کے خلاف اقوام متحدہ میں مذمتی قرارداد دوینو کرنے کی امریکہ مسلسل دھمکی دے رہا ہے؟ اور خود اقوام متحدہ کے اصول اور اس کی قرارداد دوینو کو روندتے ہوئے عراق کی اینٹ سے اینٹ بجا دینے کے لئے اس پر بلا جواز حملہ و بمباری کی امریکی حرکت بھی کوئی دہشت گردی نہیں ہے؟ ان سب کی نظر میں دہشت گردی بس وہی کام ہے جس کے ساتھ کوئی مسلم نام وابستہ ہو۔ کیا یہ اس دور کی ایک نہایت تلخ حقیقت اور بے لگام دہشت گردی نہیں ہے؟

**سوال (۱۰)** اگر کسی جگہ اپنی شرائط کے پیش نظر جہاد صحیح ہو تو اس کے نفاذ کی ذمہ داری عوام پر عائد ہوتی ہے یا اسلامی مملکتوں کے سربراہوں پر؟ اگر جہاد کے نام پر شروع کی گئیں سرگرمیاں صحیح نہ ہوں تو مملکتوں کے سربراہوں پر کیا ذمہ داری عائد ہوتی ہے؟

**جواب (۱۰)** جہاد کے حکم و نفاذ کی بنیادی ذمہ داری اولو الامر کی ہے جس میں علماء و امراء دونوں شامل ہیں۔ ان کے ہوتے ہوئے عوام کو اپنے طور پر اس طرح کا فیصلہ لینے کا اختیار نہیں۔ جس ملک کے کچھ شہری بطور خود جہاد بمعنی قتال کی حرکت کریں، اور اپنے ملک یا اس سے باہر کے امن و امان کے لئے خطرہ بن جائیں تو علماء و حکام اور سربراہان مسلم حکومت سب کی مشترکہ ذمہ داری ہے کہ ایسے سر پھرے لوگوں کو راہ راست



پر لانے کی مناسب و حکیمانہ تدبیریں کریں۔ اور اگر وہ اپنی تباہ کن حرکتوں سے باز نہ آئیں، بے تصور و غیر متعلق عوام کو اپنے تشدد کا نشانہ بنانے کی کارروائی جاری رکھیں تو پھر ان کے خلاف تعزیراتی قدم اٹھا کر انہیں قابو میں لایا جائے۔

**سوال (۱۱)** سماجی سطح پر ہندوستان میں مدارس اسلامیہ کا فکری رجحان کیا رہا ہے؟  
**جواب (۱۱)** ہندوستانی مدارس اسلامیہ صدیوں سے اپنے دینی و علمی کاموں میں مصروف ہیں۔ ان کا اصل مشغلہ درس و تدریس، وعظ و نصیحت اور تبلیغ و ہدایت ہے۔ مختلف مکاتب فکر کے چھوٹے بڑے مدارس ہزاروں کی تعداد میں ملک بھر میں پھیلے ہوئے ہیں جو عام مسلمانوں کے مالی تعاون و امداد سے اپنے مصارف و اخراجات پورے کرتے ہیں۔ اپنے وطن اور ملک کے تعلق سے ان کا فکری رجحان وہی ہے جو ایک عام ہندوستانی مسلمان کا ہے کہ اپنے ملکی مفاد کا تحفظ کرو، اس کی تعمیر و ترقی میں حصہ لو، دل سے اسے چاہو اور پیار کرو، اور ملکی وحدت و سلیمیت کے خلاف کبھی کوئی قدم نہ اٹھاؤ۔ یہی وجہ ہے کہ سماجی ہم آہنگی کے لئے یہ مدارس پر امن بقاء باہم کے اصول پر عمل پیرا ہیں۔ اور یہ مدارس نہ سماج کے لئے اور نہ ہی ملک کے لئے کبھی کوئی پریشان کن مسئلہ بنے، بلکہ سماجی و ملکی مسائل کی گتھیاں سلجھانے میں ان مدارس نے ہمیشہ نمایاں کردار ادا کیا ہے۔

**سوال (۱۲)** اب تک ہندوستان کے مدارس میں دہشت گردی کی فکری یا عملی تعلیمات کا کوئی ثبوت نہ ملنے کے باوجود ملکی سطح پر کچھ حلقوں کی طرف سے مدارس اسلامیہ پر مسلسل دہشت گردی کے فروغ کے الزامات عائد کئے جا رہے ہیں۔ آخر اس کے اسباب و عوامل کیا ہو سکتے ہیں؟ اور اس ڈھٹائی کے پیچھے ان کے کیا مقاصد پنہاں ہیں؟

**جواب (۱۲)** ہندوستانی مدارس کے خلاف سنگھ پر یوار (آر ایس ایس)، وشو ہندو پریشد، بھاجپا وغیرہ کے شور و غوغا اور انہیں دہشت گردی کا اڈہ کہنے کا ایک سیاسی اور ظاہری سبب تو یہ ہے کہ جب افغانستان میں امریکہ مخالف طالبان حکومت قائم ہوئی تو امریکی مشنری جس نے روس کے خلاف نبرد آزما مجاہدین کی بے پناہ مالی و عسکری مدد کی تھی

اس نے زوال روس کے بعد اپنا مقصد پورا ہوتا ہوا دیکھ کر افغانستان سے بے رخی برتنی شروع کر دی تھی وہ فوراً متحرک ہوئی اور مدارس کو طالبان کا سرچشمہ قرار دینا شروع کر دیا کہ یہ سارے طالبانی پاکستانی مدارس کی پیداوار ہیں۔ اسی الزام کو ہندوستان میں سنگھ پر یوار نے دہرانا شروع کیا۔

یہ بات اگر کسی حد تک صحیح بھی ہو تو افغانستان اور پاکستان جو مسلم ممالک ہیں ان کے حالات و معاملات الگ ہیں۔ وہاں ایسا کرنے کے کچھ امکانات اور اسباب بھی ہیں جو ہندوستان میں قطعاً نہیں ہیں۔ اپنا ہندوستان جو ایک جمہوری اور ہندو اکثریتی ملک ہے اس کے سیاسی حالات ان دونوں ممالک سے مختلف ہیں اور اس طرح کی سرگرمیوں کی یہاں گنجائش بھی نہیں ہے۔ ہاں! کشمیر جو ایک مسلم اکثریتی صوبہ اور ساتھ ہی سرحد سے متصل علاقہ ہے اس کے بارے میں کچھ نہیں کہا جاسکتا۔

باقی ہندوستان میں اب تک کوئی چھوٹا سا بھی ایسا واقعہ سامنے نہیں آیا کہ کسی بھی مدرسہ کی ٹیچنگ باڈی یا ٹیچرس اسٹاف یا اسٹوڈنٹس یونین کسی ملک دشمن سرگرمی میں ملوث پائی گئی ہو۔ اس لئے ان کے خلاف شکوک و شبہات کا اظہار اور ان کی وفاداری و وطن پر سوالیہ نشان لگانا خود اس بات کی نشاندہی کرتا ہے کہ اس کے پیچھے کوئی شرانگیز و فتنہ خیز ذہنیت کارفرما ہے۔

یہ مدارس نہ دہشت گردی کی تعلیم دیتے ہیں نہ ہی یہ دہشت گردی کے اڈے ہیں۔ البتہ ایسا الزام لگانے والی مسلم دشمن تنظیمیں ضرور دہشت گردی کا ارتکاب کرتی رہتی ہیں جس کے اسباب و عوامل یہ ہیں۔

یہ مدارس مسلم معاشرہ کے لئے پاور ہاؤس کی حیثیت رکھتے ہیں اس لئے ان پر شب خون مارو۔ یہ مدارس مسلم بچوں کو اسلامی تعلیم سے آراستہ کر کے انہیں سچا پاکستان بناتے ہیں اس لئے ان پر ناروا حملے کرتے رہو۔ یہ مدارس سارے مسلمانوں کی تہذیبی و ملی شناخت کا اہم مرکز ہیں اس لئے ان کی بنیاد پر ضرب لگاؤ۔ اردو زبان انہیں مدارس کی بدولت کافی حد تک مستحکم ہے اور روز بروز فروغ پاتی جا رہی ہے اس لئے اس مرکز کو تاخت و تاراج کر ڈالو۔ وغیرہ وغیرہ۔

**سوال (۱۳)** مدارس اسلامیہ کو اپنے وقار کے تحفظ اور ان سازشوں کے نتائج سے بچنے کے لئے کیا کرنا چاہئے؟

**جواب (۱۳)** مدارس اسلامیہ کو اپنے نصاب تعلیم و تربیت کو مزید جامع و موثر بنانا کر اپنی کارکردگی بہتر سے بہتر بنانی چاہئے، علم و اخلاق کا بلند نمونہ پیش کرنا چاہئے۔ کسی مشکوک و مشتبہ شخص کو اپنے قریب نہیں آنے دینا چاہئے۔ اپنا حساب و کتاب ہمیشہ درست رکھنا چاہئے۔ عام مسلمانوں کے درمیان اصلاح کردار و عمل کی کوشش تیز تر کر دینی چاہئے۔ اپنے طلبہ کو محنت و ریاضت، نظم و ضبط اور نفاست و نظافت کا عادی بنانا چاہئے۔ ان کے اندر ذوق مطالعہ، بلندی نگاہ اور فکر مستقبل کی صلاحیت پیدا کرنی چاہئے۔ اور قوم و ملت و معاشرہ و ملک کے حق میں اپنے آپ کو بہتر اور پرکشش شکل میں پیش کرنے کا ان کے اندر جذبہ پیدا کرنا چاہئے۔

ان جوابات کی روشنی میں اسلام کے نظریہ جہاد کے ساتھ اس کے کئی متعلقات کی بھی تصویر صاف ہو جاتی ہے۔ جہاد کو دہشت گردی اور ٹیررزم کہنا خود ایک بہت بڑی دہشت گردی ہے۔ اسرائیل پوری سنگ دلی کے ساتھ فلسطینیوں کا جس طرح قتل عام کرتا ہے اور امریکہ نے مسلم ممالک کے گرد جس طرح کا محاصرہ کر رکھا ہے۔ اور بلا ثبوت و جواز کے فوجی عسکری اقدامات کرتا رہتا ہے یہ دور حاضر کی بین الاقوامی تباہ کن دہشت گردی ہے۔ اور دنیا کے انصاف پسند ممالک کو اس دہشت گردی کا کھل کر مقابلہ کرنا چاہئے۔ اور انہیں لگام دینے کے لئے ہر ضروری و مفید اور جائز و مسلسل جدوجہد کا آغاز کر دینا ہی اقوام عالم کے مفادات کا تقاضہ ہے جس سے غفلت برتنا پوری دنیا کے لئے عظیم خسارہ و بحران کا باعث ہوگا۔





# جمعیت اشاعت اہلسنت کی سرگرمیاں

## مدارس حفظ و ناظرہ

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

## درس نظامی

جمعیت اشاعت اہلسنت پاکستان کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

## دارالافتاء

جمعیت اشاعت اہلسنت پاکستان کے تحت مسلمانوں کے روزمرہ کے مسائل میں دینی رہنمائی کے لئے عرصہ چھ سال سے دارالافتاء بھی قائم ہے۔

## مفت سلسلہ اشاعت

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہے۔ خواہش مند حضرات نور مسجد سے رابطہ کریں۔

## ہفتہ واری اجتماع

جمعیت اشاعت اہلسنت کے زیر اجتماع نور مسجد کاغذی بازار میں ہر پیر کو 9:30 تا 10:30 ایک اجتماع منعقد ہوتا ہے جس میں ہر ماہ کی پہلی اور تیسری پیر کو درس قرآن ہوتا ہے جس میں حضرت علامہ مولانا عرفان ضیائی صاحب درس قرآن دیتے ہیں اور اس کے علاوہ باقی دو پیر مختلف علماء کرام مختلف موضوعات پر خطاب فرماتے ہیں۔

## کتب و کیسٹ لائبریری

جمعیت کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیسٹیں سماعت کے لئے مفت فراہم کی جاتی ہیں۔ خواہش مند حضرات تا رابطہ فرمائیں۔